

BETHEL PATRIKA
 P.B. No. 38, Chengannur
 Ph: 0479-2451331

പത്രാധിപസമിതി

മാനേജിംഗ് എഡിറ്റർ
 തോമസ് മാർ അത്താനാസിയോസ്
 ഫോൺ: 0479 - 2453310, 2451331

ചീഫ് എഡിറ്റർ:
 ഫാ. തോമസ് അമയിൽ
 ഫോൺ: 0479-2456466, 0468 - 2311473,

എക്സിക്യൂട്ടീവ് എഡിറ്റർ
 ഫാ. ഏബ്രഹാം കോശി കുന്റുപുറത്ത്
 ഫോൺ: 0479 - 2450287, 9447431096

എഡിറ്റർ
 പി.എം. ജേക്കബ് മെഴുവേലി
 ഫോൺ: 0468 - 2286365

അസോസിയേറ്റ് എഡിറ്റർ
 ഫാ. ജോൺ പി. ഉമ്മർ
 ഫോൺ: 0479 - 2362273, 9447884972

സർക്കുലേഷൻ മാനേജർ
 ഫാ. സുനിൽ ജോസഫ് ഡാനോപടിക്കൽ
 ഫോൺ: 0479 - 2454504, 9947429667

ഓഫീസ് മാനേജർ
 തോമസ് കുര്യൻ
 ഫോൺ: 0468 - 2286145, 9446426235

അംഗങ്ങൾ
 ഫാ. മാത്യു വർഗീസ്
 ഫാ. ഡോ. ജോൺ പണിക്കർ
 ഫാ. ഫിലിപ്പ് ജേക്കബ്
 ഫാ. വിൽസൺ ശങ്കരത്തിൽ
 സിസ്റ്റർ സോഫിയ
 വർഗീസ് ജോൺ തോട്ടപ്പുഴ
 ജേക്കബ് ഉമ്മർ
 പി. കെ. രാജു
 ബിനു മുളക്കുഴ



മുഖപത്രം:
 സപ്തതി ആഘോഷ ദൃശ്യങ്ങൾ

താളുകൾ മറിയുമ്പോൾ

മുഖമൊഴി 03

ഇടയലേഖനം 4-5

വഴികാട്ടി 06
 സുനിൽ ഡി. കുരുവിള

പഠനം 9
 ഫാ. റോയി സൈമൺ

വചനവഴിയേ 11
 ഫാ. ജേക്കബ് മാത്യു

ലേഖനം 13
 ശ്രീമതി ലളിത വർഗീസ് ഡാനോപടിക്കൽ

വിശ്വാസപഠനം 14
 ഫാ. ഡോ. എം. ജോൺ പണിക്കർ

സുവിശേഷ ദർപ്പണം 16
 ഫാ. ഐപ്പി. പി. സാറ

യുവലേഖനം 21
 പി. എം. ജേക്കബ്, മെഴുവേലി

മെത്രാസന വാർത്തകൾ 22

വേദപരിചയം ക്വിസ് 23
 ജിജി പണിക്കർ കെ. വൈരമൺ

ബാലപത്രിക 24
 ആനി ജേക്കബ് ചാരുനിൽക്കുന്നതിൽ

സന്ദേശങ്ങൾ വാർത്തകൾ 26

വരിസംഖ്യ

ഒരുവർഷം 60 രൂപ, രണ്ട് വർഷം 100 രൂപ, അഞ്ച് വർഷം 250 രൂപ
 ആയുഷ്കാലം 750 രൂപ

BACK COVER FULL PAGE (COLOUR)	2500/-
BACK INSIDE FULL PAGE	1500/-
BACK INSIDE HALF PAGE	750/-
QUARTER PAGE	300/-
FAVOURS RECEIVED	250/-

വ്യക്തികൾ, സ്ഥാപനങ്ങൾ,
 ചരമവാർഷികങ്ങൾ, ഉപകാര സ്മരണകൾ,
 വിവാഹ വാർഷിക ആശംസകൾ
 തുടങ്ങിയവയുടെ പരസ്യങ്ങൾ സ്വീകരിക്കുന്നതാണ്.

വായനക്കാരുടെ ശ്രദ്ധയ്ക്ക്

വായനക്കാർ ദയവായി വരിസംഖ്യ പുതുക്കി
 ഞങ്ങളോടു സഹകരിക്കുക



നനഞ്ഞ നെല്ലും കണ്ണും

കാലം തെറ്റി എത്തിയ കാലവർഷക്കെടുതിയിൽ നനഞ്ഞു കുതിർന്ന നെൽമണികൾ കേരള കാർഷിക മനസ്സിൽ കോരിയിട്ട കനലുകൾ ഇന്നും കെടാതെ എരിയുന്നു. മുൻ വർഷങ്ങളിൽ നിന്ന് വ്യത്യസ്തമായി പാടശേഖരങ്ങളിൽ തഴച്ചു വളർന്ന നെൽക്കതിരുകൾ കണ്ട് വാനോളം ഉയർന്ന കർഷക പ്രതീക്ഷകൾക്ക് മേൽ വെള്ളിടി വീഴ്ത്തിയാണ് ആകാശം അപ്രതീക്ഷിതമായി കുറുത്തിരുണ്ടത്.

പാടശേഖരങ്ങളിൽ അനാഥ പ്രേതങ്ങളെപ്പോലെ കുറ്റകൾ കിളുർത്തു തുടങ്ങിയിട്ടും ഒട്ടും മനസ്സാക്ഷിയില്ലാതെ തുടരുന്ന രാഷ്ട്രീയ ചെളിവാരി എറിയലുകൾ അവസാനിപ്പിക്കുവാനുള്ള രാഷ്ട്രീയ സദാചാരം എല്ലാവരും കാണിക്കണം. പ്രകൃതി കനിഞ്ഞു നൽകിയ ധാന്യസമ്പത്തിനെ ശരിയായി വിനിയോഗം ചെയ്യാൻ കഴിയാത്ത കെടുകാര്യസ്ഥതയാണ് ആകാശം മുട്ടെ വളരുന്ന അരിവിലയുടെ അടിസ്ഥാനം.

പാടശേഖരങ്ങളിൽ നിലനിൽക്കുന്ന രാഷ്ട്രീയ ഉപജാപങ്ങളുടെ പിന്നാമ്പുറ കഥകളാണ് ദിനംതോറും മറന്നിരിക്കി പുറത്തുവരുന്നത്. തൊഴിലില്ലായ്മ രക്ഷമാകുന്ന നമ്മുടെ സംസ്ഥാനത്ത് കർഷക തൊഴിലാളിയുടെ തൊഴിൽ ഉറപ്പാക്കണമെന്നതിൽ ആർക്കും രണ്ടുപക്ഷമില്ല. എന്നാൽ പാടശേഖരങ്ങളിൽ കൊയ്ത്തിന് നേരത്തും കാലത്തും എത്താതിരിക്കുന്നതിന്, കൊയ്ത്തിനുശേഷം കുറ്റകൾ പാടശേഖരങ്ങളിൽ ഉപേക്ഷിച്ചു പോകുന്നതിന്, നോക്കുകൂലിയും അളവു കൂലിയും അതിനു മുകളിൽ ഒരുപിടി വിവാദങ്ങളും സൃഷ്ടിക്കുന്നതിൽ എന്തു നീതികരണമാണുള്ളത്. ഇത് ആരെങ്കിലും തൃപ്തികരമായി ഒന്നു വിശദീകരിച്ചാൽ നന്നായിരുന്നു !

തൊഴിൽ ഉറപ്പാക്കുവാൻ വേണ്ടിയാണ് തൊഴിലാളി സംഘടനകൾ. തൊഴിലിന്റെ വേതനവും സംരക്ഷണവും ഉറപ്പാക്കാൻ വേണ്ടിയായിരിക്കണം അവരുടെ പോരാട്ടങ്ങൾ. എന്നാൽ കൃഷിയിറക്കിയ കർഷകന്റെ കഴുത്തിൽ കൊലക്കയർ വീഴ്ത്തുന്ന അന്ധമായ രാഷ്ട്രീയ പകപോക്കലുകളിൽ നിന്ന് എല്ലാ തൊഴിലാളി സംഘടനകളും പിന്മാറണം.

പട്ടിണി മരണങ്ങൾ റിപ്പോർട്ടു ചെയ്യുന്ന കേരളത്തിൽ കൊയ്തെടുക്കാൻ കഴിയാതെ പാടശേഖരങ്ങളിൽ കുതിർന്നു കിളുർത്ത നെൽമണികൾ അക്ഷരാർത്ഥത്തിൽ നൊമ്പരക്കാഴ്ചയാണ്. കഴിഞ്ഞ വർഷം ഫുഡ് ഗോഡൗണുകളിൽ നിന്ന് പിടിച്ചെടുത്ത വൻ അരിശേഖരവും, ഇപ്പോൾ രാഷ്ട്രീയ വടംവലികളുടെ നടുവിൽ നനഞ്ഞു കുതിർന്ന നെല്ലും തമ്മിൽ കൂട്ടി വായിച്ചാൽ നമ്മളെ ആന്ധ്രയുടെയും തമിഴ്നാടിന്റെയും അരി എന്നും കഴിപ്പിച്ചുളളാമെന്ന് നേർച്ച നേർന്ന ആരൊക്കെയോ ചിലർ നമുക്കു ചുറ്റും ഉപജാപത്തിന്റെ പുകമറ സൃഷ്ടിക്കുന്നുണ്ടോ എന്ന് സംശയിക്കേണ്ടിയിരിക്കുന്നു.

കാലംതെറ്റി എത്തിയ കാലവർഷം പാടശേഖരങ്ങളെ മാത്രമല്ല കർഷകന്റെ കണ്ണിനെയും കണ്ണുനീരിലാഴ്ത്തി. അവന്റെ പാടശേഖരങ്ങളിൽ കുതിർന്ന നെല്ലും അവന്റെ ഭവനങ്ങളിൽ കണ്ണുനീർ തോരാത്ത കണ്ണുകളും ബാക്കിയായി. കർഷകന്റെ ആത്മഹത്യ കേരളത്തിന്റെ പട്ടിണിയും തൃണവൽഗണിച്ച് ഉപജാപത്തിന്റെ പുകമറകൾ സൃഷ്ടിക്കുന്നവരുടെ മാനസ്സാത്തരത്തിനായി നമുക്ക് പ്രാർത്ഥിക്കാം.

ഫാ. തോമസ് അമയിൽ

ബുദ്ധപൂർവ്വം...



ഇ
ട
യ
ലേ
ഖ
നം

പരിശുദ്ധ ബാവാ തിരുമേനി അഭിവന്ദ്യ പിതാക്കന്മാരെ വിശ്വാസികളുടെ സമൂഹമേ... ബലഹീനനായ എന്നെ കഴിഞ്ഞ 70 വർഷം ബലപ്പെടുത്തി വഴി നടത്തിയ സർവ്വ ശക്തനായ ദൈവത്തിന്റെ കൃപയ്ക്കും കരുണയ്ക്കും മുമ്പിൽ ആയിരമായിരം സ്തുതി സ്തോത്രങ്ങൾ സമർപ്പിക്കുന്നു. ദൈവം നമ്മുടെ സങ്കേതവും ബലവുമാകുന്നു, കഷ്ടങ്ങളിൽ അവൻ ഏറ്റവും അടുത്ത തുണയാകുന്നു എന്ന സങ്കീർത്തനവാക്യത്തിൽ ഞാൻ ശരണപ്പെടുന്നു. ജീവിത പ്രയാണത്തിൽ അമ്പതും അറുപതും എഴുപതും മാറി വരുമെങ്കിലും, അവ ആഘോഷിക്കുന്നതിനേക്കാൾ, ദൈവം ദാനമായി നൽകുന്ന സമയം പ്രവർത്തിക്കുവാൻ ഉള്ളത് ആണെന്നാണ് എന്റെ ഉത്തമ വിശ്വാസം. ബലഹീനനായ എന്റെ 60 വയസ്സ് ഒരാഘോഷവും ഇല്ലാതെ കടന്നുപോയി. അന്ന് ഞാൻ ഹാശാശുശ്രൂഷകൾക്ക് നേതൃത്വം നൽകുന്നതിന് ദുബായിൽ ആയിരുന്നു. 40-ാം വെള്ളിയാഴ്ച വി. കുർബ്ബാനയ്ക്കു ശേഷം ഞാൻ പറയുമ്പോൾ മാത്രമാണ് വികാരിയും, ഇടവകജനങ്ങളും ഈ കാര്യം അറിഞ്ഞത്. എഴുപതാം വർഷവും അങ്ങനെയൊന്നെ കടന്നുപോകണമെന്നായിരുന്നു എന്റെ ആഗ്രഹം. എന്നാൽ ചെങ്ങന്നൂർ ദ്വാരസനത്തിലെ നമ്മുടെ ആത്മീയ മക്കളുടെ സ്നേഹപൂർവ്വമായ നിർബന്ധമാണ് ഇപ്പോൾ നടക്കുന്ന സപ്തതി ആഘോഷങ്ങൾക്ക് അടിസ്ഥാനം. 70-ന്റെ നിറവിൽ എത്തുമ്പോൾ രണ്ടു കാര്യങ്ങൾ ചെയ്യണമെന്നെ ഞാൻ ആഗ്രഹിച്ചിരുന്നുള്ളൂ. ഒന്ന്:- എന്റെ മാതൃ ഇടവകയായ പുത്തൻകാവ് സെ. മേരീസ് കത്തീഡ്രലിൽ ഈ ദിവസം വി. കുർബ്ബാന അർപ്പിക്കണം. രണ്ട്:- എന്റെ ജീവിതത്തിന്റെ ഏറിയ പങ്കും ചെലവഴിച്ച വിദ്യാഭ്യാസ മേഖലയ്ക്ക് പ്രാധാന്യം നൽകി ഒരു വിദ്യാഭ്യാസ ലോൺ സ്കോളർഷിപ്പ് പദ്ധതി ആവിഷ്കരിക്കുക. സാമ്പത്തികമായി പിന്നോക്കം നിൽക്കുന്ന കുട്ടികൾക്ക് ഉന്നതവിദ്യാഭ്യാസത്തിന് ആവശ്യമായ തുക പലിശ കൂടാതെ ലോണായി നൽകുവാനാണ് ഈ പദ്ധതി കൊണ്ട് ഉദ്ദേശിക്കുന്നത്. ഈ പദ്ധതി സപ്തതി കൊണ്ട് അവസാനിക്കാതെ ഞാൻ കാലം ചെയ്തതിനു ശേഷവും തുടരണമെന്നാണ് എന്റെ ആഗ്രഹം. ചെങ്ങന്നൂർ ദ്വാരസനത്തിലെ ആത്മീയ മക്കൾ 70-ന്റെ സൂചനയായി ജീവിതത്തിന്റെ സമസ്ത മേഖലയും പരിഗണിച്ച് 7 ജീവൻ കർമ്മ പദ്ധതികൾക്ക് രൂപം കൊടുത്തതിൽ എനിക്ക് അതിയായ സന്തോഷമുണ്ട്. സാമ്പത്തികമായി പിന്നോക്കം നിൽക്കുന്ന 7 പേർക്ക് വിവാഹ സഹായധനം നൽകുന്ന സാഹല്യം, കാര്മ്മിക മേഖലയ്ക്ക് പ്രാധാന്യം നൽകുന്ന ഹരിത, വിദ്യാഭ്യാസ മേഖലയ്ക്ക് പ്രാധാന്യം നൽകുന്ന ദർശനം, നിരാലംബരായ രോഗികൾക്ക് ചികിത്സ എത്തിക്കുന്ന പ്രത്യാശ, ദവനമില്ലാത്തവർക്ക് ദവനം നിർമ്മിച്ചു നൽകുന്ന തണൽ, സ്വയം തൊഴിൽ പദ്ധതികളെ പ്രോത്സാഹിപ്പിക്കുന്ന ജീവനം, ദ്വാരസനത്തിലെ വൈദികരുടെ മെഡിക്കൽ ഇൻഷുറൻസിന് മുൻതൂക്കം കൊടുക്കുന്ന കരുതൽ എന്നീ 7 ജീവൻ രക്ഷാ കർമ്മ പദ്ധതികൾ (Life Empowering Projects) ബലഹീനനായ എന്റെ സപ്തതിയോട് അനുബന്ധിച്ച് ആരംഭിക്കുന്നതിൽ ദ്വാരസനമക്കൾ കാണിച്ച അത്യുത്സാഹത്തിൽ എനിക്ക് നന്ദിയുണ്ട്.

എന്റെ സപ്തതിയോടനുബന്ധിച്ച് വാർദ്ധക്യത്തിൽ എത്തിയ വിധവമാർക്ക് പെൻഷൻ നൽകുന്ന ഒരു പദ്ധതി ഇടവകതലത്തിൽ ആവിഷ്കരിച്ച് നടപ്പാക്കി കാണുവാൻ ഞാൻ ആഗ്രഹിക്കുന്നു. 75 വയസ്സിനു മേൽ പ്രായമുള്ള വ്യക്തികൾക്ക് അവർ ആവശ്യപ്പെട്ട് അപേക്ഷിച്ചാൽ പ്രതിമാസം 250 രൂപാ പെൻഷൻ കൊടുക്കുന്നതാണ് പദ്ധതി. ഓരോ ഇടവകയിലും വിദേശത്ത് ജോലി ചെയ്യുന്നവരെ സമീപിച്ചാൽ ആണ്ടിൽ 3000 രൂപാ നിഷ്പ്രയാസം സമാഹരിക്കുന്നതിനു സാധിക്കും. അതിന് പ്രാരംഭം കുറിച്ചുകൊണ്ട് എന്റെ മാതൃ ഇടവകയായ പുത്തൻകാവ് സെ. മേരീസ് കത്തീഡ്രലിലെ പ്രായമായ ഒരാൾക്ക് ഒരു വർഷത്തേക്ക് പെൻഷൻ നൽകാൻ ആവശ്യമായ തുക പരിശുദ്ധ ബാവാ തിരുമേനിയെ ഏൽപ്പിച്ച് ആ പദ്ധതി ഈ ശുഭമുഹൂർത്തത്തിൽ ഉദ്ഘാടനം ചെയ്യുവാൻ ഞാൻ ആഗ്രഹിക്കുന്നു.

പുറകിലേക്ക് തിരിഞ്ഞു നോക്കുമ്പോൾ ദൈവത്തിന്റെ അളവറ്റ പരിലാളനകൾ ജീവിതത്തിൽ ഉണ്ടായിട്ടുള്ളത് നാം നന്ദിയോടെ ഓർക്കുന്നു. ബലഹീനനായ എന്റെ ആത്മീയ വളർച്ചയ്ക്ക് കരുത്തും പ്രോത്സാഹനവുമേകിയ എന്റെ വല്ലപ്പു ചുൻ കിഴക്കേതലയ്ക്കൽ തോമാ കത്തനാർ, എന്റെ വല്ലപ്പുചു, ഭാഗ്യസ്ഥരണാർഹനായ പുത്തൻകാവൽ ഗീവർഗീസ് മാർ പീലക്സിനോസ് തിരുമേനി, എന്റെ മാതാപിതാക്കൾ എന്നിവരുടെ സജീവമായ ഓർമ്മകൾക്കു മുമ്പിൽ ഞാൻ പ്രണാമം അർപ്പിക്കുന്നു. എന്നെ മേൽപ്പട്ടസ്ഥാനത്തേക്ക് കൂട്ടിക്കൊണ്ടു വന്ന ഭാഗ്യസ്ഥരണാർഹനായ പരി. മാത്യുസ് പ്രഥമൻ ബാവാ തിരുമേനിയേയും ഞാൻ ഇത്തരൂണത്തിൽ നന്ദിപൂർവ്വം ഓർക്കുന്നു.

ഒരു വിദ്യാർത്ഥിയായി ബറോഡയിൽ എത്തിച്ചേർന്ന എന്നെ ഇന്ത്യയുടെ പശ്ചിമമേഖലയിൽ വിവിധ സ്ഥലങ്ങളിൽ മലകര ഓർത്തഡോക്സ് സഭയ്ക്കുവേണ്ടി പുതിയ ആരാധനാ കേന്ദ്രങ്ങൾ ആരംഭിക്കുവാൻ അഭിഷേകം ചെയ്ത ദൈവകൃപയെ ഓർത്ത് ദൈവത്തെ സ്തുതിക്കുന്നു. പ. സഭ ഇപ്പോൾ ഗുജറാത്ത്, രാജസ്ഥാൻ മധ്യപ്രദേശിന്റെ പശ്ചിമമേഖല, എന്നീ പ്രദേശങ്ങൾ കൂട്ടിച്ചേർത്ത് ഒരു പുതിയ ദ്വാരാസനം രൂപവൽക്കരിക്കുവാൻ ആഗ്രഹിക്കുന്നതു കാണുമ്പോൾ എനിക്ക് അനല്പമായ സന്തോഷമുണ്ട്. ബലഹീനനായ എന്റെ പ്രവർത്തനങ്ങൾക്ക് ലഭിച്ച അംഗീകാരമായി ഞാൻ ഇതിനെകാണുന്നു.

ചങ്ങന്നൂർ ദ്വാരാസനത്തിന്റെ പ്രഥമ സാരഥിയായി സഭ എന്നിക്കു നൽകിയ നിയോഗം സ്വീകരിച്ചുകൊണ്ട് ഇന്നേവരെയും പ്രവർത്തിക്കുവാൻ ദൈവം അളവറ്റ കൃപയും കരുണയും ചൊരിഞ്ഞു തന്നിട്ടുണ്ട്. ഈ ദ്വാരാസനരൂപീകരണത്തിനായി അത്യദ്ധ്വാനം ചെയ്ത് മൺമറഞ്ഞു പോയ എല്ലാ പൂർവ്വികരെയും ഇത്തരൂണത്തിൽ ഞാൻ പ്രത്യേകമായി സ്മരിക്കുന്നു. ദ്വാരാസനത്തിന്റെ വളർച്ചയുടെ ഓരോ പടവുകളിലും സംഭാവനകൾ നൽകിയ എല്ലാ പ്രവർത്തകരെയും ഞാൻ നന്ദിപൂർവ്വം ഓർക്കുന്നു. ഇപ്പോൾ എന്നോടു ചേർന്നു പ്രവർത്തിക്കുന്ന വൈദികസമൂഹവും ആത്മീയ സംഘടനാപ്രവർത്തകരും ഈ ദ്വാരാസനത്തിന്റെ ജീവനും കരുത്തും ആണ്.

കഴിഞ്ഞ കാലങ്ങളിൽ ദ്വാരാസനത്തിന്റെ വളർച്ചയ്ക്ക് നിങ്ങൾ ഉണ്ടായിരുന്നു. തുടർന്നും എന്നോടൊപ്പം നിങ്ങളേവരും ഉണ്ടാകുമെന്നാണ് എന്റെ ഉത്തമ വിശ്വാസം. ദ്വാരാസനത്തിൽ ആവിഷ്കരിച്ച് നടപ്പാക്കിയ എല്ലാ നൂതനപദ്ധതികളെയും നെഞ്ചിലേറ്റി വിജയിപ്പിച്ച ദ്വാരാസനമക്കളായ നിങ്ങളേവരോടും ഇത്തരൂണത്തിൽ അറിയിക്കുന്നു.

സങ്കീർണ്ണമായ ഹൃദയശസ്ത്രക്രിയയ്ക്ക് ശേഷം ഈ സപ്തതിയിലേക്ക് പ്രവേശിക്കുമ്പോൾ എനിക്ക് കടപ്പാടുകൾ രേഖപ്പെടുത്താനുള്ള ചില ജീവിതങ്ങൾ ഉണ്ട്. രോഗാവസ്ഥയിൽ എന്റെ ചികിത്സയ്ക്കായി ചെന്നെ വിജയ ഹോസ്പിറ്റലിൽ വേണ്ട ക്രമീകരണങ്ങൾ ചെയ്ത ഡോ. തോമസ് ജോർജിയെയും, ഓപ്പറേഷൻ മുമ്പും ശേഷവും എന്റെ എല്ലാ പരിചരണങ്ങളും നിർവ്വഹിച്ച ശ്രീമതി ഗ്രേസി സൈമണോടും, മകൻ വിനോദ് സൈമണോടും കുടുംബത്തോടും, രോഗാവസ്ഥയിൽ എന്റെ കൂടെ നിന്ന് എന്നെ പരിചരിച്ച ഏവരോടും എന്റെ കടപ്പാടും നന്ദിയും ഇത്തരൂണത്തിൽ രേഖപ്പെടുത്തുന്നു. എന്റെ ഹൃദയ ശസ്ത്രക്രിയയ്ക്ക് നേതൃത്വം നൽകിയ ഡോ. ജനാർദ്ദനറൈസ്, ഡോ. പോൾ എന്നിവരോടും, ഓപ്പറേഷനു ശേഷം ഇപ്പോഴും വേണ്ട മെഡിക്കൽ സഹായങ്ങൾ ചെയ്യുന്ന ഡോ. അലക്സ് പോൾ, ഡോ. പി. വി. കോശി പുപ്പള്ളിൽ, പരുമല മെഡിക്കൽ മിഷൻ സ്റ്റാഫ്ഗങ്ങൾ എന്നിവരോടും എന്റെ നന്ദി ഈ അവസരത്തിൽ രേഖപ്പെടുത്തുന്നു.

23 വർഷങ്ങൾക്കു മുമ്പ് ഈ ദ്വാരാസനത്തിന്റെ ചുമതല ഏറ്റെടുക്കുമ്പോൾ ഞാൻ പ്രാർത്ഥനയോടെ പ്രഖ്യാപിച്ചത് വലിയ മാർ ബസ്സേലിയോസിന്റെയും, പ. പരുമല തിരുമേനിയുടെയും, പ. വട്ടശ്ശേരിൽ തിരുമേനിയുടെയും, പുത്തൻകാവൽ കൊച്ചുതിരുമേനിയുടെയും, ഗീവർഗീസ് ദ്വിതീയൻ ബാവാതിരുമേനിയുടെയും മദ്ധ്യസ്ഥതയിൽ അഭയം പ്രാപിച്ച് കൊണ്ട് ഞാൻ ഈ ദ്വാരാസനത്തിന്റെ ഭരണം ഏറ്റെടുക്കുന്നു എന്നായിരുന്നു. ഇപ്പോഴും അവരുടെ പ്രാർത്ഥനയിൽ ആശ്രയിച്ചുകൊണ്ടുതന്നെ ദ്വാരാസനഭരണവുമായി ഞാൻ മുന്നോട്ടു പോകുന്നു. സപ്തതി ആഘോഷങ്ങൾ ഇത്രയും ഭംഗിയായി ക്രമീകരിച്ച ദ്വാരാസനക്രട്ടനി, ദ്വാരാസനകൗൺസിൽ അംഗങ്ങൾ, സഭാമാനേജിംഗ് കമ്മിറ്റി അംഗങ്ങൾ, ദ്വാരാസനത്തിലെ വൈദികർ, ആത്മീയ സംഘടനാ പ്രവർത്തകർ എന്നിവരെ നാം നന്ദിയോടെ സ്മരിക്കുന്നു.

പ. മാർത്തോമ്മാ ശൈശവീക പാരമ്പര്യം എന്റെ സിരകളിൽ അലിഞ്ഞു ചേർന്ന വികാരമാണ്. എന്റെ മുൻഗാമി പുത്തൻകാവൽ തിരുമേനി കാതോലിക്കേറ്റിന്റെ കാവൽ ഭടനായിരുന്നു. പ. സഭയുടെ കാവൽക്കാരനായി ശിഷ്ടായുസ്സും പ്രവർത്തിക്കണമെന്നാണ് എന്റെ ആഗ്രഹം. അതു തന്നെയാണ് ബലഹീനനായ എന്റെ പ്രാർത്ഥനയും. സങ്കീർത്തനക്കാരനായ ദാവീദ് പാടുന്നു ഞാൻ ദൈവത്തിന്റെ പീഠത്തിങ്കലേക്കും എന്റെ പരമാനന്ദമായ ദൈവത്തിങ്കലേക്കും ചെല്ലും. ദൈവം നമ്മെ എല്ലാവരെയും അനുഗ്രഹിക്കട്ടെ.

ശേഷം പിന്നാലെ, ദൈവം അനുഗ്രഹിക്കട്ടെ,
തോമസ് മാർ അത്താനാസിയോസ് മെത്രാപ്പോലീത്താ

(അഭി. തിരുമേനിയുടെ സപ്തതി ആഘോഷങ്ങളോടനുബന്ധിച്ച് ബഥേൽ മാർ പീലക്സിനോസ് നഗറിൽ നടന്ന പൊതുസമ്മേളനത്തിൽ വെച്ച് തിരുമേനി നടത്തിയ മറുപടി പ്രസംഗം)



സുനിൽ ഡി. കുരുവിള
ഇൻസൈറ്റ് മിഷൻ, മാവേലിക്കര

പഠിക്കാൻ പഠിക്കാം : പരീക്ഷയിൽ വിജയിക്കാം

പഠനവും പരീക്ഷയും

ഒരു അദ്ധ്യയന വർഷംകൂടി വിടവാങ്ങാനൊരുങ്ങുകയാണ്. പത്താം ക്ലാസ്സ് വിദ്യാർത്ഥികൾക്കും,+2 വിദ്യാർത്ഥികൾക്കും മാർച്ച് രണ്ടാം വാരത്തിൽ പരീക്ഷ തുടങ്ങുകയായി.

ഒട്ടധികം പേരും പരീക്ഷയെ ഭയപ്പെടുന്നവരാണ്. പരീക്ഷയ്ക്ക് മാർക്കു കുറഞ്ഞാൽ മാതാപിതാക്കളുടെ കുറ്റപ്പെടുത്തലുകൾ കേൾക്കേണ്ടിവരും. സഹപാഠികളുടെ മുന്നിലും സമൂഹത്തിലും കൊച്ചാകേണ്ടി വരും ഭാവിതന്നെ പരീക്ഷാവിഷയത്തെ അടിസ്ഥാനമാക്കിയാണെന്നുകൂടി വരുമ്പോൾ പരീക്ഷാഭയം അമിതമായി വർദ്ധിക്കുന്നു. ഈ സാഹചര്യത്തിൽ ഒരു പരിധി വരെയുള്ള പരീക്ഷാഭയം സ്വാഭാവികമായും ന്യായീകരിക്കത്തക്കതുമാണ്. എന്നാൽ അമിതമായ പരീക്ഷാഭയം ജന്മനായുള്ള കഴിവുകൾ പ്രയോജനപ്പെടുത്താൻ അവർക്ക് തടസ്സമായിത്തീരും. അമിതമായ പരീക്ഷാഭയമുള്ളവരിൽ ഭൂരിപക്ഷവും വേണ്ടസമയത്ത് വേണ്ടതുപോലെ പഠിക്കാത്തവരായിരിക്കും. പഠിക്കേണ്ടത് പഠിക്കേണ്ട സമയത്ത് പഠിക്കേണ്ട പോലെ പഠിച്ചാൽ ഈ പരീക്ഷാപേടിക്കുകാര്യമില്ല.

പഠനത്തിൽ എത്ര മിടുക്കുള്ളവരായിരുന്നാലും എങ്ങനെ പഠിക്കുന്നു എന്നതിനെ ആശ്രയിച്ചിരിക്കും പരീക്ഷയിലുള്ള പ്രകടനം. ഈ കാര്യത്തിൽ പ്രമുഖരായ ചില അദ്ധ്യാപകരുടെ നിർദ്ദേശങ്ങളിതാ:-

- പരീക്ഷയ്ക്ക് ഇനിയും സമയം ബാക്കിയുണ്ടെന്നു കരുതി സമാധാനിക്കരുത്. ഇപ്പോൾ തന്നെ ചിട്ടയായ പഠനം തുടങ്ങുക.
- നിശ്ചിത സമയം കൊണ്ടു പഠിച്ചുതീരും വിധം രൂപരേഖ തയ്യാറാക്കുക. (Time Table)
- പ്രയാസമുള്ളവ, പ്രയാസമില്ലാത്തവ എന്നിങ്ങനെ പാഠഭാഗങ്ങൾ വേർതിരിച്ചു പഠനസമയം നിജപ്പെടുത്തുക.
- ടൈംടേബിൾ അനുസരിച്ചുള്ള പഠനം തുടർന്നുള്ള ജീവിതത്തിൽ ചിട്ട കൈവരിക്കാനും സഹായിക്കും.
- മാനസികമായി പഠനത്തിന് തയ്യാറെടുക്കുക. പഠനാന്തരീക്ഷം ഉറപ്പുവരുത്തുക.
- പഠനത്തിന് മുമ്പ് പ്രാർത്ഥന നല്ലതാണ്. പഠനത്തിന് ഏകാഗ്രത കിട്ടും.
- കൂടുതൽ സമയം ഉറക്കം വെടിഞ്ഞുള്ള പഠനം ശരീരത്തിനും മനസ്സിനും നന്നല്ല. ജോലിക്കനുസരിച്ചു വിശ്രമവും ആവശ്യമാണെന്ന് ഓർക്കുക.

- സങ്കീർണ്ണമായ വിഷയങ്ങൾ ഭാഗങ്ങളാക്കിയും മൊത്തത്തിലും മാറിമാറി പഠിക്കാൻ ശ്രമിക്കുക. (Part and whole method).
- പഠിക്കുന്ന ഭാഗങ്ങളുടെ രത്നചുരുക്കം തയ്യാറാക്കി വയ്ക്കുക. പരീക്ഷയുടെ തലേ ദിവസങ്ങളിൽ മറിച്ച് നോക്കി മറവി തീർക്കാൻ ഈ കുറിപ്പുകൾ സഹായിക്കും.
- കൂടെക്കൂടെ പഠിച്ച ഭാഗങ്ങൾ റിവൈസ് ചെയ്യുക. ഇങ്ങനെ ചെയ്യുന്നില്ലെങ്കിൽ ചിലപ്പോൾ ആദ്യം മുതൽ വീണ്ടും പഠിക്കേണ്ടിവരും.
- അന്നന്നു പഠിച്ച കാര്യങ്ങൾ ഉറങ്ങുന്നതിനു മുമ്പ് ഓർത്തു നോക്കുക. ഓർക്കാത്തത് ഒന്നുകൂടി പഠിച്ചിട്ടു മാത്രം ഉറങ്ങുക. ഉറങ്ങുന്നതിനു മുമ്പുള്ള ഈ സ്മരണ അങ്ങേയറ്റം ഫലപ്രദമായ ഒരു മാനസിക വ്യായാമമാണ്.
- പഴയ ചോദ്യപേപ്പറുകൾക്ക് ഉത്തരമെഴുതി പഠിക്കുക. പാറ്റേൺ മാറുന്നുണ്ടെങ്കിൽ അതു മനസ്സിലാക്കി മാറ്റങ്ങൾക്ക് തയ്യാറെടുക്കുക.
- അദ്ധ്യാപകർ നൽകുന്ന ഉപദേശങ്ങൾ അനുസരിക്കുക. ക്ലാസ്സിൽ നടത്തുന്ന മാതൃകാപരീക്ഷകൾ തികഞ്ഞ ഗൗരവത്തോടെ എഴുതുക.

എങ്ങനെ പഠിക്കണം

പഠിക്കുമ്പോൾ പൂർണ്ണതകത്തിൽ ആത്മാർത്ഥമായി ശ്രദ്ധ പതിപ്പിച്ചാലേ വായിച്ചത് മനസ്സിൽ പതിയൂ. ശ്രദ്ധ ഒരു ശീലമാക്കി മാറ്റണം. താൽപര്യക്കുറവ്, മറ്റുകാര്യങ്ങൾ മനസ്സിൽ വച്ചുകൊണ്ട് വായിക്കുക എന്നിവയും ശ്രദ്ധ കുറയ്ക്കും. പഠിപ്പിൽ നിന്നും ശ്രദ്ധ തിരിക്കുന്ന പ്രശ്നം എന്താണെന്ന് മനസ്സിലാക്കി അത് ഒഴിവാക്കുക.

ഒരു ലക്ഷ്യത്തോടെ പഠനത്തെ സമീപിക്കുക

- പഠിക്കേണ്ട വിഷയത്തോടെ എത്രത്തോളം താല്പര്യം ഉണ്ട് എന്ന് സ്വയം പരിശോധിക്കുക. പഠിച്ചില്ലെങ്കിൽ ഉണ്ടാകാവുന്ന പ്രത്യാഘാതങ്ങളെ വിശകലനം ചെയ്താൽ താല്പര്യം താനേ വന്നുകൊള്ളും.
- ദിവസവും ഒരേ സമയം, ഒരേ സ്ഥലത്ത് ഇരുന്ന് വായിക്കുക.
- പഠിപ്പിന് ബുദ്ധിമുട്ടുണ്ടാകുന്ന ശല്യങ്ങളെ അതിജീവിക്കുവാൻ ശ്രമിക്കുക.
- പഠിക്കേണ്ട വിഷയം ഏത് ക്രമത്തിൽ വായിക്കണം. എത്രമാത്രം വായിക്കണം എന്നു മുൻകൂട്ടി തീരുമാനിച്ചു അതുപോലെ ചെയ്യുക.
- നിശ്ചയിച്ച സമയത്ത് തന്നെ പഠനം ആരംഭിക്കുക. മടിച്ചാലും മറ്റ് കാരണങ്ങൾ കണ്ടെത്തി പഠനം നീട്ടിവയ്ക്കുന്നത് ശ്രദ്ധ കുറയ്ക്കും.
- പഠിക്കുമ്പോൾ ആ വിഷയത്തിൽ മാത്രം ശ്രദ്ധ

- കുക.
- ശ്രദ്ധ തെറ്റുമ്പോൾ ഒരു കടലാസിൽ മാർക്ക് ചെയ്യുക. ഓരോ തവണ വായിക്കുമ്പോഴും ഈ മാർക്കുകളുടെ എണ്ണം കുറച്ചുകൊണ്ടുവരിക.
- കുറച്ചു പഠിച്ചതിനുശേഷം എന്താണ് വായിച്ചതെന്ന് മനസ്സിൽ സ്വയം ചോദിക്കുക. ഓർമ്മിക്കാൻ കഴിയുവരെ പഠിക്കുക.
- അവസാനമായി കാര്യങ്ങൾ ഗ്രഹിക്കുന്നതിനനുസരിച്ച് അടുക്കോലും ചിട്ടയോടും കൂടി അത് സംഗ്രഹിച്ചു വെക്കുവാൻ ഉള്ള ഒരു അച്ചടക്കം ഉണ്ടാക്കാൻ ശ്രദ്ധിക്കണം. ജീവിതത്തിലെ ഏതു തുറയിലും ഇങ്ങനെ അനുഭവങ്ങളെ ക്രോഡീകരിച്ചു വെക്കുവാൻ സാധിക്കുന്ന വർക്കു മാത്രമേ വിധി സാധ്യമാവുകയുള്ളൂ.

ഉണങ്ങുന്ന പഠനരീതി

പഠനം സുദൃഢമാവാൻ എല്ലാ ഇന്ദ്രിയങ്ങളെയും സമന്വയിപ്പിക്കുന്നത് നന്നായിരിക്കും. പ്രശസ്ത വിദ്യാഭ്യാസ വിദഗ്ദ്ധനായ സാന്ദ്രാറീഫിന്റെ അഭിപ്രായത്തിൽ

നാം പഠിക്കുമ്പോൾ

- വായിക്കുന്നതിന്റെ 10%
- കേൾക്കുന്നതിന്റെ 20%
- കാണുന്നതിന്റെ 30%
- കാണുകയും കേൾക്കുകയും ചെയ്യുന്നതിന്റെ 50%
- പറയുന്നതിന്റെ 70%
- പറയുകയും ചെയ്യുകയും ചെയ്യുന്നതിന്റെ 90% ഓർത്തിരിക്കും.
- അതുകൊണ്ട് എല്ലാ കൂട്ടിയിണക്കിയ ഒരു പഠനരീതിയായിരിക്കും ഏറ്റവും ഫലപ്രദം.

പഠനം മെച്ചപ്പെടുത്തുന്ന സാഹചര്യങ്ങൾ

- പഠനമുറി പ്രകാശവും വായുസഞ്ചാരവുമുള്ളതായിരിക്കണം.
- പഠനസമയത്ത് ശബ്ദശല്യം, സന്ദർശകർ തുടങ്ങിയ അലോരസങ്ങൾ ഉണ്ടായിരിക്കരുത്.
- പഠനസഹായികൾ (പാഠപുസ്തകം, കുറിപ്പുകൾ, റൈഡുകൾ, നിഘണ്ടു തുടങ്ങിയവ) എളുപ്പം എടുക്കാവുന്ന വിധം അടുത്തുണ്ടാവണം.
- കെമിസ്ട്രി, കണക്ക് മുതലായവ എഴുതി പഠിക്കുന്നതിന് സ്റ്റേറ്റ് /കടലാസ്സ് ലഭ്യമാക്കണം.
- സംശയനിവാരണത്തിന് സന്നദ്ധനായ ഒരു അദ്ധ്യാപകനോ, ചർച്ചകൾക്ക് സഹപാഠികളും ഉണ്ടെങ്കിൽ അത്യുത്തമം.
- ഉന്മേഷഭരിതമായിരിക്കുമ്പോൾ പഠിക്കുക. ക്ഷീണിക്കുമ്പോൾ ഉറങ്ങുക/ വിശ്രമിക്കുക.
- രാവിലെ തണുത്ത വെള്ളത്തിൽ നിത്യവും കുളിക്കുക. കുളിർ ജലം മാനസിക ഉന്മേഷം നൽകും.
- അമിതാഹാരം വർജ്ജിക്കുക. അതതു കാലത്തുണ്ടാകുന്ന പഴങ്ങൾ ധാരാളം കഴിക്കുക. (Season's Fruit)

- പഠനകാര്യങ്ങളിൽ നിന്ന് ചപലമായ അനാവശ്യ വിഷയങ്ങളിലേക്ക് ശ്രദ്ധ വെച്ച് വഴി തെറ്റരുത്. ചിന്തകളെ നിയന്ത്രിക്കുക.
- പരീക്ഷ അടുത്തുവരുമ്പോൾ അപകടകരമായ തൊന്നും ചെയ്യാതിരിക്കുക.

ടൈംടേബിൾ ഉണ്ടാക്കുക

- ദിവസവും ഏതെല്ലാ വിഷയങ്ങൾ, എത്ര സമയം വീതം പഠിക്കണമെന്നതിന് ഒരു ടൈംടേബിൾ തയ്യാറാക്കുക. ഉറക്കം, ഭക്ഷണം, വിനോദം, മറ്റു കാര്യങ്ങൾ എന്നിവയ്ക്ക് കൂടി സമയം ഉൾപ്പെടുത്തണം.
- ഓരോ വിഷയത്തിനും പ്രാധാന്യമനുസരിച്ച് സമയം അനുവദിക്കുക. ആവശ്യങ്ങൾക്ക് അനുസരിച്ച് ടൈംടേബിൾ മാറ്റം നടത്താവുന്നതാണ്. ഓരോ ആഴ്ചത്തേക്കായി ടൈംടേബിൾ തയ്യാറാക്കുന്നതാണ് നല്ലത്. ടൈംടേബിളനുസരിച്ച് കാര്യങ്ങൾ ചെയ്യാൻ ആത്മാർത്ഥമായി ശ്രമിക്കുക. രാവിലെ എഴുന്നേൽക്കുമ്പോൾ തന്നെ ടൈംടേബിൾ നോക്കുകയും കിടക്കുന്നതിനു മുമ്പ് ചെയ്ത കാര്യങ്ങൾ അടയാളപ്പെടുത്തുകയും ചെയ്യുക. കാര്യങ്ങൾ ഉദ്ദേശിച്ചതുപോലെ ചെയ്യാൻ കഴിഞ്ഞില്ലെങ്കിൽ അതിന്റെ കാരണം മനസ്സിലാക്കി തിരുത്താൻ ശ്രമിക്കുക.

ഓർമ്മ ശക്തി വികസിപ്പിച്ചെടുക്കാം

ഓർമ്മ ശക്തി മോശമാണെന്നു ചിന്തിച്ചാൽ അത് പിന്നെയും മോശമാകാനാണ് സാധ്യത. ഓർമ്മ ശക്തിയെ ഉപയോഗിക്കുന്നതനുസരിച്ചാണ് അതിന്റെ മുർച്ച കൂടുന്നത്. കൂടുതൽ കൂടുതൽ ഓർക്കാൻ ശ്രമിക്കുമ്പോൾ ഓർമ്മശക്തി മെച്ചപ്പെട്ടു തുടങ്ങും.

ഓർമ്മ ശക്തി രണ്ടു തരമുണ്ട്. (1) ഹ്രസ്വകാല ഓർമ്മശക്തി (2) ദീർഘകാല ഓർമ്മശക്തി. വായിക്കുന്നതും പഠിക്കുന്നതുമൊക്കെ ആദ്യം സ്വീകരിക്കപ്പെടുന്നത് ഹ്രസ്വകാല മെമ്മറിയിലാണ്. അവ പലപ്രാവശ്യം ഓർക്കുമ്പോൾ ദീർഘകാല മെമ്മറിയിലേക്ക് പ്രവേശിക്കപ്പെടും. ക്രമമായും, അടുക്കും ചിട്ടയോടും പഠിക്കുക. പഠിച്ച കാര്യങ്ങൾ പല ആവർത്തി ഓർക്കാൻ ശ്രമിക്കുക. വായിക്കുന്നതുപോലെ പ്രധാനമാണ് ഓർമ്മിക്കുന്നത്.

കഷ്ടപ്പെട്ട് പഠിക്കേണ്ട. ഇഷ്ടപ്പെട്ട് പഠിക്കാം. SMART ആയി പഠിക്കാം. ഏകദേശം ഒരു മണിക്കൂർ വായിക്കുക. അതിനുശേഷം പഠിച്ചതിന്റെ സാരാംശം ഓർക്കാൻ ശ്രമിക്കുക. ഓർക്കാൻ ശ്രമിച്ചപ്പോൾ കഴിയാതെ പോയ കാര്യങ്ങൾ പുസ്തകം തുറന്ന് വീണ്ടും പഠിക്കുക. സംശയനിവാരണം ക്രമമായി നടത്തുകയും പരീക്ഷക്കുവരുവാൻ സാധ്യതയുള്ള ചോദ്യങ്ങൾ സ്വയം ചോദിച്ച് ഉത്തരം കണ്ടെത്തുകയും ചെയ്യുമ്പോഴാണ് പഠനം പൂർണ്ണമാകുന്നത്.

ഓർക്കാൻ പ്രയാസമുള്ള കാര്യങ്ങൾ ബന്ധിത യാത്ര ചെയ്യുമ്പോളും ചുമ്മാതിരിക്കുമ്പോഴും മനസ്സിലേക്ക് കൊണ്ടുവരിക. ഏറ്റവും ബുദ്ധിമുട്ടുള്ള

ഭാഗം സ്ഥിരമായി വായിച്ച് ഉറപ്പിക്കുക.

ഉത്സാഹത്തോടെയും, ഏകാഗ്രതയോടും പ്രവർത്തിക്കുമ്പോൾ മികവിലേക്കുള്ള വഴി തുറക്കപ്പെടും. ആത്മവിശ്വാസം കുറയുന്ന സന്ദർഭങ്ങളിൽ പ്രാർത്ഥിക്കാം. ജീവിത വിജയം വരിച്ചുവരെ മനസ്സിൽ കാണാം. എളിയ നിലയിൽ നിന്ന് വലിയവരായവരെ ഓർക്കാം. ശാരീരിക വൈകല്യങ്ങളെ അതിജീവിച്ചുവരെപ്പറ്റി ചിന്തിക്കാം. ആർക്കും വിജയിക്കാനാക്കും പക്ഷെ ആദ്യം അക്കാര്യം വിശ്വസിക്കണം വിജയാശംസകൾ !!

M.G.O.C.S.M
പ്രവർത്തനോദ്ഘാടനം

പന്തളം :- അറത്തിൽ സെന്റ് ജോർജ്ജ് മഹാഇടവകയിലെ M.G.O.C.S.M ന്റെ 2008-2009 ലെ പ്രവർത്തനോദ്ഘാടനം ഭദ്രാസന കോ-ഓർഡിനേറ്റർ പി. എം. സാമുവേൽ നിർവ്വഹിച്ചു. 2008 ഏപ്രിൽ 6-ാം തീയതി ഞായറാഴ്ച ഇടവക വികാരി ഫാ. മത്തായി കുന്നിലിന്റെ അധ്യക്ഷതയിൽ കൂടിയ യോഗത്തിൽ വൈസ് പ്രസിഡന്റ് ബീനാ കെ. തോമസ് ബാലസമാജം ഡിസ്ട്രിക്ട് ഓർഗനൈസർ റിജോഷ് ഫിലിപ്പ്, ജെബിൻ ജെ. ജോസഫ്, ലിജി സജി എന്നിവർ പ്രസംഗിച്ചു.

M.G.O.C.S.M
കരിയർ ഗൈഡൻസ്

ചെങ്ങന്നൂർ ഭദ്രാസന M.G.O.C.S.M ഉം മലയാള മനോരമയും ചേർന്ന് സംഘടിപ്പിക്കുന്ന കരിയർ ഗൈഡൻസ് ക്ലാസ്സുകൾ 2008 ഏപ്രിൽ 26-ാം തീയതി ശനിയാഴ്ച രാവിലെ 9 മണി മുതൽ 1 മണി വരെ ബഥേൽ അരമനയിൽ നടത്തപ്പെടുന്നു. 100 രൂപ രജിസ്ട്രേഷൻ ഫീസുള്ള പ്രസ്തുത ക്ലാസിലേക്ക് നൂറു പേർക്ക് പ്രവേശനം നൽകുന്നതാണ്. 10-ാം ക്ലാസ്സും അതിനുമുകളിലുമുള്ള വിദ്യാർത്ഥികൾക്ക് ഇതിൽ പങ്കെടുക്കാം. പങ്കെടുക്കുന്നവർക്ക് അഞ്ചു മാസത്തെ മനോരമ തൊഴിൽ വീഥി സൗജന്യമായി ലഭിക്കും. പങ്കെടുക്കുവാനാഗ്രഹിക്കുന്നവർ ബഥേൽ അരമനയുമായോ താഴെ പറയുന്ന നമ്പരുകളിലോ ബന്ധപ്പെടുക.

9446190419, 9446085033, 9495017371

M.G.O.C.S.M
ബൈബിൾ കിറ്റ് വിതരണം

അഭിവന്ദ്യ തോമസ് മാർ അത്താനാസിയോസ് തിരുമേനിയുടെ സപ്തതിയോടനുബന്ധിച്ച് ചെങ്ങന്നൂർ ഭദ്രാസന M.G.O.C.S.M എഴുപതുപേർക്ക് ബൈബിൾ കിറ്റ് കൊടുക്കുന്നു. ഇതിന്റെ ഉദ്ഘാടനം സപ്തതി ആഘോഷ യോഗത്തിൽ പരിശുദ്ധ ബാവാ തിരുമനസ്സുകൊണ്ട് നിർവ്വഹിക്കുകയുണ്ടായി. കിറ്റുകൾ സ്പോൺസർ ചെയ്തിരിക്കുന്നത് കൂട്ടംപേരൂർ സെന്റ് മേരീസ് ഓർത്തഡോക്സ് ദേവാലയത്തിലെ Muttel Church Members International forum ആണ്. ഈ കിറ്റുകൾ ആവശ്യമുള്ളവർ ബഥേൽ അരമന ഓഫീസുമായി ബന്ധപ്പെടണം.

Statement about ownership and other particular about Bethel Patrika
Form IV (See Rule 8)

1. Place of Publication	: Chengannur
2. Periodicity of its Publication	: Monthly
3. Printer's Name	: H G Thomas Mar Athanasios
Address	: Bethel Aramana Chengannur P.O., Kerala
4. Whether citizen of India	: Yes
5. Publisher's Name	: H G Thomas Mar Athanasios
Address	: Bethel Aramana Chengannur P.O., Kerala
6. Whether citizen of India	: Yes
7. Editor's name	: Fr. Saji Amayil
Address	: Amayil Maramon P.O.
8. Name & Addresses of Individuals who own the Newspaper	: H G Thomas Mar Athanasios (Same as above)
9. Name & Addresses of Individuals of Shareholders holding more than one percent of the total capital	: H G Thomas Mar Athanasios (Same as above)

I, H G Thomas Mar Athanasios, hereby declare that the particulars given above are true to the best of my knowledge and belief.

Dated: 15-4-2008

Sd/-
H G Thomas Mar Athanasios



ഫാ. റോയി സൈമൺ

നിശബ്ദതയിൽ തെളിയുന്ന ആദ്ധ്യാത്മികത

*“Speech is the Organ of this present world.
Silence is the mystery of the world to come.”*

-St. Issac the Syrian

പൗരസ്ത്യ ക്രിസ്തീയ ആദ്ധ്യാത്മികതയിൽ നിശബ്ദതയ്ക്ക് അതിപ്രധാനമായ സ്ഥാനമുണ്ട്. ശ്രേഷ്ഠമായ ദൈവികരഹസ്യങ്ങൾ പിതാക്കന്മാർ ഗ്രഹിച്ചത്, ഏകാന്തതയുടെയും, ശാന്തതയുടെയും മദ്ധ്യത്തിലുള്ള പ്രാർത്ഥനയിലൂടെയാണ്. ദൈവത്തെ അറിയുവാനുള്ള അവസരം നിശാന്തമായ നിമിഷങ്ങളാണെന്ന് അവർക്ക് ആഴമായ ബോധ്യമുണ്ടായിരുന്നു. ഗുരുക്കന്മാരിൽ നിന്നും ഗ്രന്ഥങ്ങളിൽ നിന്നും മനസ്സിലാക്കിയതിലുപരി ഗഹനമായ ചിന്തകൾ ഉടലെടുത്തത് ഇപ്രകാരമുള്ള ഏകാന്തതയിലെ മനനത്തിലൂടെയാണ്. ഉദാത്തമായ ഈ ആത്മീകാനുഭവം സ്വായത്തമാക്കുവാൻ ആധുനിക ക്രൈസ്തവലോകം ബോധപൂർവ്വം പരിശ്രമിക്കേണ്ടിയിരിക്കുന്നു.

ചില വേദഭാഗങ്ങൾ ഇപ്രകാരമുള്ള ആദ്ധ്യാത്മികതയുടെ ആവശ്യം ഉന്നിപ്പറയുന്നവയാണ്. പ്രത്യേകിച്ച് സങ്കീർത്തനങ്ങളിൽ ഈ ആശയം ശക്തമാണ്. സങ്കീർത്തനങ്ങളാലും സ്തുതികളാലും ദൈവത്തെ മഹത്വപ്പെടുത്തുവാനുള്ള ആഹ്വാനത്തോടൊപ്പം തന്നെ പ്രാധാന്യമർഹിക്കുന്നവയാണ് മൗനത്തിലൂടെ ദൈവത്തെ അറിയുവാനുള്ള ആഹ്വാനവും. “മിണ്ടാതിരുന്ന ഞാൻ ദൈവമെന്ന് അറിഞ്ഞുകൊൾക” (സങ്കീ. 46:10); “എന്റെ ഉള്ളം ദൈവത്തെ നോക്കി മൗനമായിരിക്കുന്നു, എന്റെ രക്ഷ അവങ്കൽനിന്നും വരുന്നു” (സങ്കീ. 62:10) തുടങ്ങിയ ഭാഗങ്ങൾ ഇതിന് ഉദാഹരണങ്ങളാണ്. അന്തരംഗത്തിൽ ജ്ഞാനം ഗ്രഹിക്കുന്നത് ശാന്തമായ അന്തരീക്ഷത്തിൽ ആണ്. ഹബക്കൂക്ക് പ്രവാചകന്റെ ആഹ്വാനം ഈ പ്രപഞ്ചത്തോട് മുഴുവനുമുണ്ട്. “യഹോവ തന്റെ വിശുദ്ധ മന്ദിരത്തിൽ ഉണ്ട്; സർവ്വ ഭൂമിയും അവന്റെ സന്നിധിയിൽ മൗനമായിരിക്കട്ടെ” (ഹബ. 2:20). മൗനത്തിലൂടെ ദൈവത്തെ അറിയാം. ഹീബ്രു ഭാഷയിൽ ‘സം’ എന്ന വാക്കാണ് ഉപവാസത്തെ കുറിക്കാൻ ഉപയോഗിക്കുന്നത്. ‘വായ്മുടുക’ എന്നാണിതിനർത്ഥം. ഉപവാസത്തിൽ അമിത സംസാരം ഒഴിവാക്കിയുള്ള ആത്മനിന്ദനവും പ്രധാന ഘടകമാണ്. മരുഭൂമിയിലെ പിതാക്കന്മാർ ഈ സത്യം യഥാർത്ഥമായി ഉൾക്കൊണ്ടിരിക്കുന്നു.

യേശുവിന്റെ ജീവിതത്തിലും പ്രബോധനങ്ങളിലും ഈ ആശയം അന്തർലീനമായിരുന്നു. അദ്ദേ

ഹത്തിന്റെ ജീവിതം നിശബ്ദതയ്ക്കും മൗനത്തിനും ഉന്നതം നൽകിക്കൊണ്ടുള്ളതായിരുന്നു. പലപ്പോഴും രാത്രിയാമങ്ങളിൽ ഏകാന്തതയിൽ വേറിട്ടുപോയി പിതാവുമായുള്ള സംസർഗ്ഗത്തിൽ ചെലവഴിച്ചിരുന്നു. സങ്കീർണ്ണങ്ങളായ പ്രശ്നങ്ങളുള്ളപ്പോൾ യേശു അവലംബിച്ചത് മൗനമാണ്. നാടുവാഴിയുടെ മുമ്പാകെ നിൽക്കുന്ന യേശുവിന്റെ ചിത്രം ശ്രദ്ധേയമാണ്. “മഹാപുരോഹിതന്മാരും മുപ്പന്മാരും കുറ്റം ചുമത്തുകയിൽ അവൻ ഒന്നും ഉത്തരം പറഞ്ഞില്ല. അവൻ ഒരു വാക്കിനും ഉത്തരം പറയാതെ നാടുവാഴി അത്യന്തം ആശ്ചര്യപ്പെട്ടു” (വി. മത്തായി 27:12,14). ഇവിടെ യേശു പ്രതികരിക്കാതെ മൗനമവലംബിക്കുന്നത് ബലഹീനതയല്ല. ആത്യന്തികമായി നന്മ വിജയിക്കും എന്നതിന്റെ വ്യക്തമായ തെളിവാണ്.

മാതൃകാഗുരു എന്ന നിലയിൽ അദ്ദേഹത്തിന്റെ വാക്കുകൾ മിതവും സമുചിതവുമായിരുന്നു. ശാസ്ത്രീമാരും പരീശന്മാരും വ്യഭിചാരത്തിൽ പിടിച്ചിരുന്ന സ്ത്രീയെ കൊണ്ടുവന്ന് ദോഷാരോപണങ്ങൾ ഉന്നയിക്കുമ്പോൾ യേശുവോ കുനിഞ്ഞ് വിരൽകൊണ്ട് നിലത്ത് എഴുതിക്കൊണ്ടിരുന്നു. ഒന്നുമാത്രം പ്രസ്താവിച്ചു. നിങ്ങളിൽ പാപമില്ലാത്തവർ അവളെ ഒന്നാമത് കല്പി എറിയട്ടെ. പിന്നെയും യേശു മൗനമവലംബിക്കുന്നു. അൽപം കഴിഞ്ഞപ്പോൾ സ്ത്രീയെ കൊണ്ടുവന്നവർ ആരും ശേഷിച്ചില്ല. മിതമെങ്കിലും ശക്തമായിരുന്നു യേശുവിന്റെ വാക്കുകൾ. തന്റെ ശിഷ്യന്മാരെ പ്രാർത്ഥിക്കാൻ പഠിപ്പിക്കുമ്പോൾ ആമുഖമായി ഇത്രയും പറഞ്ഞു. “നീയോ പ്രാർത്ഥിക്കുമ്പോൾ അറയിൽ കടന്ന് വാതിൽ അടച്ച് രഹസ്യത്തിലുള്ള നിന്റെ പിതാവിനോട് പ്രാർത്ഥിക്ക; രഹസ്യത്തിൽ കാണുന്ന നിന്റെ പിതാവ് നിനക്ക് പ്രതിഫലം തരും. പ്രാർത്ഥിക്കയിൽ നിങ്ങൾ ജാതികളെപ്പോലെ ജൽപനം ചെയ്യരുത്. അതിഭാഷണത്താൽ ഉത്തരം കിട്ടും എന്നല്ലോ അവർക്ക് തോന്നുന്നത്”(വി. മത്തായി 6:6-7). യേശു പ്രാർത്ഥിക്കുവാൻ പഠിപ്പിക്കുക മാത്രമല്ല ചെയ്തത്. പ്രാർത്ഥിക്കേണ്ട വിധവും അഭ്യസിപ്പിച്ചു. അത് ഏകാന്തതയിൽ ആയിരിക്കുവാൻ പ്രത്യേകം നിഷ്ക്കർഷിക്കുന്നത് ശ്രദ്ധേയമാണ്.

സഖര്യാ പുരോഹിതനുമായ ദർശ

നത്തെത്തുടർന്നുള്ള മൗനം (വി. ലൂക്കോസ് 1:20) ഒരു ശിക്ഷയായി മാത്രം ധരിക്കരുത്. യോഹന്നാൻ സ്നാപകന്റെ ജനനത്തെക്കുറിച്ചുള്ള ദൈവികവെളിപാട് ഉൾക്കൊള്ളുവാൻ അദ്ദേഹത്തിന് കഴിയുന്നില്ല. ദിവ്യമായ ഈ അനുഭവം മനസ്സിലാക്കുവാനുള്ള അവസരമായിരുന്നു പിന്നീടുള്ള മൗനത്തിന്റെ ദിനങ്ങൾ. യോഹന്നാന്റെ ജനനത്തെ തുടർന്ന് സന്തോഷം ഇരട്ടിക്കുന്നു. ദൈവിക കൃപകളുടെ ആഴം മനസ്സിലാക്കുന്നതിന് ഒരുക്കം ആവശ്യമാണ്. ദൈവിക സന്തോഷമായിരിക്കും ആത്യന്തികഫലം സഖര്യാവിന്റെ മൗനം ഈ ഒരു സത്യവും വെളിപ്പെടുത്തുന്നുണ്ട്.

വേദപുസ്തകവും പിതാക്കന്മാരും അനുശാസിക്കുന്ന നിശബ്ദതയുടെ മാർഗ്ഗത്തിന്, ജീവിതകാലം മുഴുവൻ മൗനമായി ജീവിക്കണമെന്നർത്ഥമില്ല. മറിച്ച് ദൈവസാന്നിധ്യ ബോധത്തിൽ നിന്നുണ്ടാകുന്ന തീവ്രമായ ആന്തരിക ശാന്തതയ്ക്കാണ് പ്രാമുഖ്യം. ഇവിടെ ദൈവം നമ്മോട് സംസാരിക്കുന്നത് കേൾക്കുവാൻ കഴിയും. ഏകാഗ്രതയുടെ നിമിഷങ്ങൾ അനുഗ്രഹത്തിന്റെ നിമിഷങ്ങളായി രൂപാന്തരപ്പെടും. ദൈവികപരിജ്ഞാനം പ്രബലപ്പെടും. Issac oif Nineveh (c.700) ഇപ്രകാരം പറയുന്നുണ്ട്. "If you love truth, be a lover of silence. Silence like that of sunlight, will illuminate you in God and will deliver you from the phantoms of ignorance. Silence will unite you to God Himself".

ഭൗതിക ജീവിതത്തിലും നിശബ്ദതയ്ക്ക് പ്രാധാന്യമുണ്ട്. ബഹളമായ ഒരു അന്തരീക്ഷമാണ് നമുക്ക് ചുറ്റും. അമിതശബ്ദം സാമൂഹ്യ ജീവിതം ദുസ്ഥമാക്കുവാൻ തുടങ്ങിയിട്ട് കാലമേറെയായിട്ടില്ല. കഴിഞ്ഞ ഏതാനും നൂറ്റാണ്ടുകളിൽ വ്യാവസായിക വിപ്ലവം സൃഷ്ടിച്ച അന്തരീക്ഷ മലിനീകരണത്തിൽ ഒരു പ്രധാന പങ്ക് ശബ്ദമലിനീകരണത്തിനുമുണ്ട് (Noise Pollution). നഗരങ്ങളിൽ ഇതിന്റെ ഭീഷണി ഏറുകയാണ്. വ്യവസായ ശാലകൾ, മോട്ടോർ വാഹനങ്ങൾ, ഉച്ചഭാഷിണികൾ, സൂപ്പർസോണിക് വിമാനങ്ങൾ, ജനറേറ്ററുകൾ, മത-സാമൂഹ്യ സമ്മേളനങ്ങൾ ഇവയെല്ലാം ശബ്ദമലിനീകരണത്തിന്റെ ഉറവിടങ്ങളാണ്. പരിസ്ഥിതിയിൽ പല വ്യതിയാനങ്ങൾ വരുത്തുവാൻ ഈ അമിതശബ്ദത്തിന് കഴിയും. ഇവിടെ 'ശബ്ദം' (Noise) എന്നതുകൊണ്ട്, 'ആവശ്യമില്ലാത്ത', 'മൂല്യമില്ലാത്ത' അഥവാ 'ഗുണഭോക്താവിന് ദോഷം ഉളവാക്കുന്ന' തരത്തിലുള്ള ശബ്ദത്തെയാണ് ഉദ്ദേശിക്കുന്നത്. ഇതിന്റെ പിന്നിൽ മനുഷ്യന്റെ പ്രവർത്തനങ്ങൾ മാത്രമാണെന്നുള്ളതിൽ സംശയമില്ല.

അമിതശബ്ദം പലപ്പോഴും രോഗനിദാനങ്ങളുമാണ്. ഉദാഹരണത്തിന്, അമിതമായ ശബ്ദം സുഖസുഷുപ്തി ഇല്ലാതാക്കുകയും അതുവഴി ശാരീരികവും മാനസികവുമായ ആരോഗ്യത്തെ പ്രതി

കൂലമായി ബാധിക്കുകയും ചെയ്യും. ചിലരിൽ മാനസിക വിഭ്രാന്തിയും സൃഷ്ടിച്ചെന്നിരിക്കും. രക്തത്തിലെ കൊളസ്ട്രോളിന്റെ നില ഉയരുകയും അത് ഹൃദ്രോഗങ്ങളിലേക്ക് നയിക്കുകയും ചെയ്യും. അമിത ശബ്ദം രക്തക്കുഴലുകളേയും പേശികളേയും സങ്കോചിപ്പിക്കുകയും, അഡ്രിനലിന്റെ പ്രവർത്തനം മൂലം രക്തസമ്മർദ്ദം ഉയർത്തുകയും ചെയ്യും. ഇത് പല ശാരീരിക ക്ലേശങ്ങൾക്കും വഴിതെളിക്കും. ബധിരതയ്ക്കും കേൾവിശക്തി കുറയ്ക്കുന്നതിനും ഒരു പ്രധാന കാരണം അമിതശബ്ദമാണ്. കൂടാതെ ഗർഭസ്ഥ ശിശുക്കളെയും ഇത് അസാധാരണമായി ബാധിക്കാറുണ്ട്. തന്മൂലം ഭാവിയിൽ മാനസിക തകരാറുകൾ ഉണ്ടാവുന്നത് സ്വാഭാവികം.

മനുഷ്യന്റെ ആത്മീകവും ഭൗതികവുമായ ജീവിതത്തിൽ നിശബ്ദത പാലിക്കേണ്ടതിന്റെ ആവശ്യകത വളരെയാണ്. അതില്ലാതെ പോകുമ്പോൾ മനുഷ്യന്റെയും ഈ പ്രകൃതിയുടെയും നിലനിൽപ്പുതന്നെ അപകടത്തിലാവാം. ചില ക്രൈസ്തവ സമൂഹങ്ങളിലെങ്കിലും അടുത്തകാലത്ത് വർദ്ധിച്ചുവരുന്ന ഒരു പ്രവണതയാണ് ബഹളമായ അന്തരീക്ഷം സൃഷ്ടിച്ച് ആദ്ധ്യാത്മികത കണ്ടെത്തുകയെന്നത്. 'ആത്മാവിലും സത്യത്തിലും' ദൈവത്തെ ആരാധിക്കുവാനുള്ള ആഹ്വാനത്തെ വികലമായി വ്യാഖ്യാനിച്ച് അനുഭൂതിയുടെ മാസ് മരലോകം സൃഷ്ടിക്കുകയാണവർ. ഉചിതമായും ശാന്തമായും പക്ഷമായും ദൈവത്തെ ആരാധിക്കാൻ കഴിയുന്ന അനുഭവം കൈവരിക്കേണ്ടിയിരിക്കുന്നു. ഇന്നത്തെ കരിസ്മാറ്റിക്, ഉണർവ്വു പ്രസ്ഥാനങ്ങൾ അവലംബിക്കുന്ന മാർഗ്ഗം യേശുവിന്റെയും ആദിമസഭയുടെയും പഠിപ്പിക്കലിനൊരപവാദമാണ്.

മദർ തെരേസ പഠിപ്പിച്ചിട്ടുണ്ട്. "ദൈവം നിശബ്ദതയുടെ സ്നേഹിതനാണ്..... മരങ്ങളും ചെടികളും വളരുന്നതും പൂക്കൾ വിടരുന്നതും ശാന്തമായാണ്..... സൂര്യനെയും ചന്ദ്രനെയും നക്ഷത്രങ്ങളെയും നോക്കുക എത്ര ശാന്തമായാണ് അവയുടെ പ്രവർത്തനങ്ങൾ....." ദൈവത്തിന്റെ സൃഷ്ടികൾ എല്ലാം ഇപ്രകാരം ശാന്തമായി വർത്തിക്കുന്നത് ശ്രദ്ധേയമാണ്. ഈ ഭൂലോകത്തെ മുഴുവൻ സൗരഭ്യവും പ്രകാശവും കൊണ്ട് നിറയ്ക്കുന്നതിലും മനോഹരമാക്കുന്നതിലും അവയ്ക്ക് കഴിയുന്നുണ്ടല്ലോ. ലോകോത്തര കവിതകളും ആശയങ്ങളും സൃഷ്ടികളും ഉയർന്നുവന്നിട്ടുള്ളത് നിശബ്ദതയുടെ ഉദരത്തിൽനിന്നാണ്. അതുകൊണ്ട് അവ അന്തരങ്ങളായി നിലനിൽക്കുന്നു. ഇത് ഉൾക്കൊള്ളുവാൻ ആധുനികസമൂഹം പരാജയപ്പെടുന്നു. Soren Kierkegaard ന്റെ വാക്കുകൾ അർത്ഥപൂർണ്ണമാണ്.

"The present state of the world and the whole of life is diseased. If I were a doctor and were asked formy advice, I should reply: create silence". □



പാ. ജേക്കബ് മാത്യു
വൈദിക സെമിനാരി കോട്ടയം

ജീവിതവും പിറുപിറുപ്പും

ജീവിതം ആസ്വാദ്യകരം എന്നും അല്ല എന്നും ഭിന്നാഭിപ്രായങ്ങൾ ശരീരികൾ സ്വാഭാവികമായും ഉയർത്താറുണ്ട്. എന്തുവന്നാലും എനിക്കാസ്വദിക്കണം മുന്തിരിച്ചാറുപോലെയുള്ളോരീ ജീവിതം എന്ന കവിവാക്യം പോലെയുള്ള ആസ്വാദ്യത അതിലുണ്ടോ? മറിച്ച് ദുഃഖപര്യവസായിയും സ്ഥായിഭാവം ദുഃഖവും നിരാശയുമായുള്ള ഒന്നു മാത്രമാണോ നാം നയിക്കുന്ന ജീവിതം? കാഴ്ചപ്പാടിനനുസരിച്ച് മൂന്നെഴുതിയ ചോദ്യങ്ങൾക്കുള്ള ഉത്തരം ഭിന്നമാകാമെങ്കിലും ജീവിതത്തിലെ വെല്ലുവിളികളെയും നേരിടേണ്ട വ്യത്യസ്ത അനുഭവങ്ങളെയും സാഹചര്യങ്ങളെയും പങ്കുതയോടെ അഭിമുഖീകരിക്കുവാൻ ആവശ്യമുണ്ട് എന്നതാകും പൊതുവേയുള്ള ധാരണ. വെല്ലുവിളികളെ ക്രിയാത്മകമായി നേരിട്ട്, ജീവിതത്തെ ആസ്വാദ്യകരവും ദൈവാഭിമുഖ്യത്തിലുള്ളതുമാക്കുവാൻ സഹായിക്കുന്ന ഒരു വിശകലനം ആവശ്യം. അടിമത്തത്തിൽ നിന്ന് ദൈവം വിമോചിപ്പിച്ച ഇസ്രായേൽ ജനം കനാൻ എന്ന സ്വപ്നഭൂമിയിലേക്കുള്ള പ്രയാണത്തിൽ സാഹചര്യങ്ങളോടുള്ള പ്രതികരണം എന്തായിരുന്നു. വെല്ലുവിളികളോടു പ്രതികരിക്കുന്നതിലൂടെ, തങ്ങളെ നയിച്ച ദൈവത്തെക്കുറിച്ചുള്ള സങ്കല്പം എന്തായിരുന്നു? പ്രയാണത്തിന്റെ കഥ പറയുന്ന സംഖ്യാപുസ്തകത്തിന്റെയും സമകാലിക സാഹചര്യങ്ങളുടെയും പശ്ചാത്തലത്തിൽ ഒരു വിശകലനം നല്ലതാകാം.

ദൈവീക സംരക്ഷണവും പിറുപിറുപ്പും മറ്റുള്ള പ്രയാണത്തിലുടനീളം യിസ്രായേൽ ജനം ദൈവീകമായ സംരക്ഷണം അനുഭവിച്ചിരുന്നു. പകൽ മേഘസ്തംഭം തണലിനും രാത്രി വെളിച്ചവും ചൂടും നൽകി അഗ്നിസ്തംഭവും ഒപ്പമുള്ള ദൈവസാന്നിദ്ധ്യത്തെ അറിയിക്കുന്നതായിരുന്നു (പുറ. 13:21). എന്നിട്ടും ജീവിതയാത്രയുടെ മുളളുകളും വ്യത്യസ്തകളും അസൗകര്യങ്ങളും നേരിട്ടപ്പോൾ അവർക്ക് കൂടെയുള്ള ദൈവസാന്നിദ്ധ്യത്തെ തിരിച്ചറിയാനായില്ല. സംഖ്യാപുസ്തകം ഇന്നു വായിക്കുന്നവർക്ക് ദൈവീക കരുതൽ ബോധ്യപ്പെടാൻ പ്രയാസമില്ലെങ്കിലും അന്ത്യമെന്താണെന്നറിയാതെ അറിയാത്തതും അധികമാരും നടന്നിട്ടില്ലാത്തതുമായ പാതയിലൂടെ കടന്നുപോകേണ്ടതായി വരുന്നത് പ്രയാസം തന്നെ. ആ സംഘർഷമാണ് സംഖ്യാപുസ്തകത്തിന്റെ മുഖ്യ പ്രതിപാദ്യം. അതിൽ അവർ എത്രയും പിറുപിറു

ത്തു. ദൈവത്തോടു മറുതലച്ചു. സാഹചര്യങ്ങളെ സമചിത്തതയോടെ നേരിട്ടില്ല. വെല്ലുവിളികളെ ജീവിതയാത്രയുടെ ഭാഗമായി കണ്ട് നേരിടുന്നതിൽ ആനന്ദംകൊണ്ടില്ല. ജീവിതയാത്രയിലെ വെല്ലുവിളികളെ ജീവിതാസ്വാദനം എങ്ങനെയെന്നു നോക്കാം.

പിറുപിറുപ്പിന്റെ ഏഴ് അവസരങ്ങൾ ആവശ്യങ്ങളുടെ മദ്ധ്യത്തിൽ ഇസ്രായേലരുടെ പ്രതികരണമായിരുന്നു പിറുപിറുക്കൽ. പ്രധാനമായും ഏഴ് സാഹചര്യങ്ങൾ.

1. വഴിയെക്കുറിച്ചുള്ള ആശങ്കയിൽ (സംഖ്യാ. 10:29, 11:3)
2. ഭക്ഷണത്തെക്കുറിച്ച് (11:4-6)
3. മല്ലന്മാരുടെ എതിർപ്പിൽ (14:1-15)
4. നേതാക്കളെക്കുറിച്ച് (16:1-3)
5. ദൈവശിക്ഷയുടെ മുഖത്ത് (16:41)
6. വെള്ളം കിട്ടാത്തതിൽ മരുഭൂമിയെക്കുറിച്ച് (20:1-3)
7. കിട്ടിയ ഭക്ഷണം - മന - മടുത്തിട്ട് (21:4-5).

പിറുപിറുക്കലിന്റെ അവസരങ്ങൾ ഓരോന്നും വിശകലനം ചെയ്യുന്നതിനൊപ്പം അവയോടുള്ള ദൈവീക പ്രതികരണവും അന്വേഷിക്കാം.

- 1) വഴിയും മരുഭൂമിയും പിറുപിറുപ്പും (സംഖ്യാ. 10:29; 11:3)

നാനൂറ്റി മുപ്പത് സംവത്സരത്തെ പരദേശവാസത്തിനുശേഷം (പുറ. 12:40), കാണാത്ത ദേശത്തേക്ക് പോയിട്ടില്ലാത്ത പാതകളിലൂടെയായിരുന്നു ഇസ്രായേൽ ജനത്തിന് യാത്ര ചെയ്യേണ്ടിവന്നത്. സ്വാഭാവികമായും യാത്രാരംഭത്തിൽതന്നെ വഴിയെക്കുറിച്ചുള്ള ആശങ്ക അവർക്കുണ്ടായിരുന്നു. മേശ അദ്ദേഹത്തിന്റെ അളിയനായ ഹോബാബിനോട് തങ്ങളോടുകൂടെ പോരാടണം എന്നാവശ്യപ്പെടുമ്പോൾ ഈ ആശങ്കയിലാണ് (സംഖ്യാ. 10:31). പിറുപിറുപ്പുകളിൽ ആറാമത്തേത് (സംഖ്യാ. 20:2-5) സാഹചര്യം വ്യത്യസ്തമെങ്കിലും കടന്നുപോകേണ്ട സാഹചര്യത്തെക്കുറിച്ചുതന്നെ, മരുഭൂമി എക്കാലത്തും പേടിസ്വപ്നം തന്നെ.

എന്നാൽ ഇതിലൊക്കെയും വഴികാട്ടുന്ന യഹോവയെ അവർ മറന്നു. കൂടെയുള്ള ദൈവസാന്നിദ്ധ്യം ഓർത്തതേയില്ല. സാക്ഷ്യപെട്ടകവും മേഘസ്തംഭവും അഗ്നിസ്തംഭവും ദൈവസാന്നിദ്ധ്യമറിയിച്ച് ഒപ്പമുണ്ടായിരുന്നുവെങ്കിലും (പുറ. 40:34-38) - എല്ലായ്പ്പോഴും അവർ അനുഭവിച്ച ചൂടും പ്രകാശവും തണലുമൊന്നും അനുഭവകാ

ലത്തിനപ്പുറം മനസ്സിൽ സൂക്ഷിക്കുവാൻ അവർക്കായില്ലത്രേ.

ജീവിതം ഒരു യാത്ര തന്നെ. ആദിമധ്യാന്തങ്ങളുള്ള ഒരു വഴിയാത്ര. അതിന് തുടക്കവും കടന്നുപോകുന്ന സ്ഥലവും ലക്ഷ്യവുമൊക്കെയുണ്ടാവണം. ക്രിസ്തീയജീവിതം ആത്മീകമായ ഒരു യാത്രയുമാണ്. അതിൽ രണ്ടുകാര്യങ്ങൾ ശ്രദ്ധയിൽ നന്ന്.

ഒന്ന് - വഴിയാത്രക്കാരൻ സകലത്തിലും സംതൃപ്തി കണ്ടെത്തുന്നവനാകണം. ലക്ഷ്യത്തിലെത്തുക മാത്രമാണ് യാത്രയുടെ ഉദ്ദേശമെങ്കിൽ അത് വിരസമാകാനാണ് സാധ്യത. മറിച്ച് യാത്രയിലെ ദൃശ്യങ്ങൾ, കൂട്ടുകാർ, ഭക്ഷണം, അസൗകര്യങ്ങൾ, തടസ്സങ്ങൾ, ആലസ്യം എല്ലാം അതിന്റെ ഭാഗമായി കണക്കാക്കുക. യാത്ര അതിൽതന്നെ ആനന്ദദായകവും ജീവിതത്തിന്റെ എല്ലാ വഴികളും അങ്ങനെതന്നെ. പഠിക്കുന്ന വിദ്യാർത്ഥിയും, ഉദ്യോഗസ്ഥനും, കൃഷിക്കാരനും, എല്ലാം മാർക്കായോ പണമായോ ലഭിക്കുന്ന പ്രതിഫലത്തിൽ മാത്രമല്ല സന്തോഷം കണ്ടെത്തേണ്ടത്. പഠനത്തിനുവേണ്ടിയുള്ള അദ്ധ്യാനത്തിലും മറ്റുള്ളവർക്ക് സഹായം ചെയ്യുന്ന പ്രവൃത്തിയിലും ഒക്കെ അവർ പ്രതിഫലത്തിനപ്പുറമായ സംതൃപ്തിയെക്കുറിച്ച് കണക്കാക്കേണ്ടതുണ്ട്.

രണ്ട് - “ഞാൻ തന്നെ വഴി...” എന്നരുളിയ ക്രിസ്തുവിന്റെ പാത - ക്രിസ്തീയത - ഒരു മാർഗ്ഗം തന്നെ എന്നറിയുക (അപ്പോ. 9:2). ‘വഴി’ എന്നത് ധർമ്മീകമായ അർത്ഥത്തിലെടുക്കാം. ജീവിതയാത്രയിൽ ദൈവകരുതലിന്റെ വിരൽസ്പർശം നാം അറിയുന്നു.

ജീവിതയാത്രയിൽ ദൈവകരുതലിനെ സംശയിച്ചവരോടുള്ള യഹോവയുടെ പ്രതികരണം ശക്തമായി വരുന്നു. തബേര (Burning) അനേകരെ ദഹിപ്പിച്ചു. “നിന്റെ വഴി യഹോവയെ ഭരമേല്പിക്ക അവൻ അതു നിവർത്തിക്കും” (സങ്കീ. 37:5).

2) ഭക്ഷണവും പിറുപിറുപ്പും (സംഖ്യാ. 11:4-5)

ശാരീരിക ആവശ്യങ്ങളോട് ബന്ധപ്പെട്ട പിറുപിറുപ്പുകൾ യിസ്രായേല്യരുടെ പ്രയാണത്തിൽ ആവർത്തിച്ചുണ്ടാക്കുന്ന അനുഭവമായിരുന്നു. ഭക്ഷണം കിട്ടാതെ വരുമോ എന്ന് അവൻ അവകാശപ്പെട്ടപ്പോഴും, കിട്ടിയ ഭക്ഷണം - മന്ന - മടുത്തപ്പോഴും അവൻ പിറുപിറുക്കുക തന്നെ ചെയ്തു. ആദ്യ അവസരത്തിൽ യഹോവയുടെ കൈയാൽ മരിക്കുവാൻ അവൻ ആഗ്രഹിച്ചു. മിസ്രയീമിൽ ലഭിച്ചതുപോലെ ‘തുപ്തിയാകും വണ്ണം’ ലഭിക്കുമോ എന്ന ആശങ്ക അവരെ ഭരിച്ചു (പുറ. 16:3). അന്ന് അവർക്ക് ‘മന്ന’ ഭക്ഷിപ്പാൻ ലഭിച്ചു. കനാനിലെത്തി ദേശത്തെ വിളവനുഭവിക്കും വരെ അവർക്ക് ആ സ്വർഗ്ഗീയഭക്ഷണം ലഭിച്ചുകൊണ്ടേയിരുന്നു (യോശുവ. 5:12). എന്നാൽ പിന്നീട് ‘മന്ന’ മടുത്തിട്ട് ‘ഈ സാരമില്ലാത്ത

ആഹാരം ഞങ്ങൾക്ക് വെറുപ്പാകുന്നു” (സംഖ്യാ.21:5) എന്ന് അവർ പറയുമ്പോൾ ദൈവകോപം അവരുടെ മേൽ വന്നു. അഗ്നിസർപ്പം (fiery serpent) അവരിൽ അനേകരെ കൊന്നതും താമസർപ്പത്തെ ഉയർത്തി അവരെ രക്ഷിക്കുവാൻ ദൈവം അനുവദിച്ചതും ശിക്ഷണത്തിന്റെയും (discipline) ദൈവീകകരുതലിന്റെയും വിവിധ വശങ്ങൾ തന്നെ.

സൂഷിട സ്രഷ്ടാവിൽനിന്ന് പ്രാപിച്ചനുഭവിക്കുന്ന സകല നന്മകളുടെയും പ്രതീകമാണ് ഭക്ഷണം. ദൈവത്തിന്റെ കരുതൽ, ഭക്ഷണം മുതലായ അടിസ്ഥാന ആവശ്യങ്ങൾ തുടങ്ങി എല്ലാ കാര്യങ്ങളിലും മനുഷ്യർ അനുഭവിച്ചുവരുന്നു. ആഹാരസമയം ദൈവസ്തോത്രത്തിനുള്ള സമയമായി എല്ലാ മതാനുഭവങ്ങളിലും ക്രമീകരിച്ചിരിക്കുന്നതും അതുകൊണ്ടാണ് (സംഖ്യാ. 16:18). ദാവീദ് എഴുതുന്നു “ദാസന്റെ ശ്രേയസ്സിൽ പ്രസാദിക്കുന്ന യഹോവ മഹത്വമുള്ളവൻ എന്നിങ്ങനെ അവൻ എപ്പോഴും പറയട്ടെ” (സങ്കീ. 35:27). ‘വിചാരപ്പെടരുത്’ എന്ന കർത്യകല്പന മുഖവിലക്കെടുക്കുക തന്നെ വേണം (മത്താ. 6:25).

3) മല്ലന്മാരുടെ സാന്നിദ്ധ്യവും പിറുപിറുപ്പും (14:1-5)

സ്വപ്നഭൂമിയിലേക്കുള്ള യാത്രയിലായിരിക്കുന്ന ജനത, അവർ ചെന്നു ചേരേണ്ട സ്ഥലത്തെക്കുറിച്ച് ഏകദേശമായ ധാരണ ഉണ്ടാക്കിവരുന്ന സമയം യാത്രാസംഘം ഒന്നായി മുന്നേറുംമുമ്പ് അതാതു സ്ഥലങ്ങളിലേക്ക് ദേശം ഒറ്റനോക്കുവാൻ ചാരന്മാരെ അയക്കുന്നു. കാലേബുൾപ്പെടെ, ഗോത്രസംഖ്യക്കൊത്തവണ്ണം പന്ത്രണ്ടുപേർ ഒറ്റകാരായി നിയോഗിക്കപ്പെട്ടു. അവർ മടങ്ങിവന്നു പറഞ്ഞു “ദേശം കൊള്ളാം, ഫലപുഷ്ടം തന്നെ”. എന്നാൽ അവരിൽ പത്തുപേർ പറഞ്ഞു “ദേശത്തെ മല്ലന്മാർ ദുർജയന്മാരായ മല്ലന്മാർ ആകകൊണ്ട് അവയെ കീഴടക്കുവാൻ ആകില്ല”. എന്നാൽ കാലേബും ഹോശയായും വ്യത്യസ്തവും അനുകൂലവുമായ മറുപടി നൽകി. അവർ അറിയിച്ചു “ദേശം ഫലപുഷ്ടമാകുന്നു. നിവാസികൾ ശക്തരും തന്നെ. എന്നാൽ അതിനെ കീഴടക്കുവാൻ സാധിക്കും, യഹോവ ആ ദേശം യിസ്രായേലർക്ക് നൽകും” (14:8).

എന്നാൽ ദേശത്തെ മല്ലന്മാരെക്കുറിച്ചുള്ള ചിന്തയിൽ ജനത്തിന്റെ മനസ്സടിഞ്ഞു. നിലവിളിയും പിറുപിറുപ്പും ആരംഭിച്ചു. മരുഭൂമിയിൽ മരിപ്പാൻ അവർ ആഗ്രഹിച്ചു (14:2). യഹോവ അവരോട് എത്രയും കോപിച്ചു. ‘നിങ്ങൾ ഈ മരുഭൂമിയിൽ മരിക്കേണ്ടി വരും’ എന്ന് അവിടുന്ന് കല്പിച്ചു. എന്നിട്ടും മരുഭൂമിയിൽ താൻ അവരെ കരുതിയ വഴികൾ യഹോവ അവരെ ഓർമ്മിപ്പിച്ചു (14:4).

തുടരും



വൻ കോട്ടയെ വിഴ്ത്തിയ തന്ത്രം

എന്താണ് സ്തുതി? സത്യം അംഗീകരിക്കുന്നതാണ് സ്തുതി. ദൈവം നമുക്കായി ചെയ്തതന്ന സത്യത്തെ മറ്റുള്ളവരുടെ മുമ്പിൽ പുകഴ്ത്തുന്നതാണ് സ്തുതിപ്പ്. ദൈവം നമുക്കായി ചെയ്തതന്ന സത്യം എന്താണ്? മനുഷ്യന്റെ രക്ഷയ്ക്കായി സ്വപുത്രനെ യാഗമായി തന്നു. പുത്രനാകട്ടെ മനുഷ്യരക്ഷയ്ക്കായി അവസാനത്തുള്ളി രക്തം വരെ ഉററ്റിത്തന്നു. ഈ സത്യം അംഗീകരിക്കുക ഇതത്രെ സ്തുതി. രണ്ടു തരത്തിലുള്ള സ്തുതി ഉണ്ട്. ദൈവ സ്തുതിയും മൂഖസ്തുതിയും. ഇല്ലാത്തത് ഉണ്ടെന്നു പറയുന്നതാണ് മൂഖസ്തുതി. ഇത് ലോകത്തിൽ ഉള്ളതാണ്. ആത്മാവിന്റെ നിറവിൽ ഉള്ളത് ദൈവസ്തുതി.

നാമെന്തിനു ദൈവത്തെ സ്തുതിച്ചു മഹത്വപ്പെടുത്തുന്നു! എപ്പോഴാണ് നാം സ്തുതിക്കുന്നവരായി മാറുന്നത്? സങ്കീ. 115 ഇപ്രകാരം പറയുന്നു 'മരിച്ചവരും നിശ്ചിതയിൽ ആണ്ടുപോയവരും ദൈവത്തെ സ്തുതിക്കുന്നില്ല. എന്നാൽ നമ്മൾ ഇന്നുമെന്നേക്കും കർത്താവിനെ സ്തുതിക്കും'. ഭൗതിക മരണത്തേക്കാൾ ആത്മീയ മരണത്തെ പറ്റിയാണ് ഇവിടെ സൂചന. ആത്മാവിൽ മരണപ്പെട്ടിരുന്ന കാലയളവിൽ നമ്മൾ മൗനതയിൽ ആയിരുന്നു. എന്നാൽ മാനസാന്തരത്തിന്റെ നിറവിലേക്കു നമ്മൾ ഉയർന്നപ്പോൾ നമ്മുടെ ആത്മാവ് ജീവൻ പ്രാപിച്ചു. അപ്പോൾ നമ്മൾ സ്തുതിക്കുന്നവരായി മാറി. നമ്മുടെ സ്തുതിപ്പുകൾ മൂലം ദൈവം വലുതാകുന്നു. വലുതാകുന്നത് നമ്മൾ തന്നെയാണ്. ദൈവമഹത്വത്തെ നിത്യവും പാടിപുകഴ്ത്തുന്നതിനുവേണ്ടിയാണ് ദൈവം മനുഷ്യനെയും പ്രപഞ്ചത്തെയും സൃഷ്ടിച്ചത്. ഏശയ്യ. 43:7 "എന്റെ മഹത്വത്തിനായി ഞാൻ സൃഷ്ടിച്ചിട്ടു രൂപം കൊടുത്തവരും എന്റെ നാമത്തിൽ വിളിയ്ക്കപ്പെട്ടവരുമായ എല്ലാവരെയും കൊണ്ടുവരുവിൻ" വന്യമൃഗങ്ങളും കുറുമരുകളും ഒട്ടകപ്പക്ഷികളും എന്നെ ബഹുമാനിക്കും. എന്നെ സ്തുതിച്ചു പ്രകീർത്തിക്കാൻ ഞാൻ സൃഷ്ടിച്ച തിരഞ്ഞെടുത്ത ജനത്തിന് ദാഹജലം നൽകാൻ മരുഭൂമിയിൽ ജലവും വിജനദേശത്തു നദികളും ഞാൻ ഒഴുക്കി.

ദൈവം യേശുവിലൂടെ ദൈവകുലത്തെ മുഴുവൻ രക്ഷിച്ചത് അവിടുത്തെ മുൻപിൽ സകലരും പരിശുദ്ധരായി വ്യാപരിക്കുന്നതിനും, അവിടുത്തെ മഹത്വത്തിന് സ്തുതി പാടുന്നതിനും വേണ്ടിയാണ്. ദൈവത്തെ മഹത്വപ്പെടുത്തി സ്തുതി പാടേണ്ടത് മനുഷ്യന്റെ കടമയാണ്. അവൻ എപ്പോൾ ആ കടമയിൽ നിന്നും വ്യതിചലിക്കുന്നുവോ അപ്പോൾ പ്രപഞ്ചത്തിലെ നിർജീവ വസ്തുക്കൾ

ആർത്തു വിളിച്ച് ദൈവത്തെ മഹത്വപ്പെടുത്തുന്നു. വി. ലൂക്കോ. 19:37-40 വരെയുള്ള തിരുവചനം നമ്മെ പഠിപ്പിക്കുന്നത് ഇത്രതത്രെ. സ്തുതിക്കുമ്പോൾ രണ്ടു കാര്യങ്ങൾ സംഭവിക്കുന്നു. ദൈവനാമം വിശ്വാസത്തോടും, ആത്മീയ ദാഹത്തോടും കൂടി ഉച്ചരിക്കുമ്പോൾ ദൈവീകശക്തി നമ്മിലേക്ക് ഒഴുകി വരുന്നു. തിരൂക്കരത്താൽ നാം കഴുകി വിശുദ്ധീകരിക്കപ്പെടുന്നു. പരിശുദ്ധാത്മാവ് നമ്മിൽ നിറയുന്നു. പാപത്തിന്റെ ദുരന്തഫലങ്ങളിൽ നിന്നുള്ള മോചനം സ്തുതിപ്പിലൂടെ സംഭവിക്കും. സ്തുതിപ്പിന്റെ ഫലമായി രോഗശാന്തി ലഭിച്ചതുകൊണ്ടോ, സഭ വിട്ടുപോയതുകൊണ്ടോ മാത്രം നമ്മുടെ രക്ഷ ഉറപ്പാകുന്നില്ല. സ്തുതിപ്പ് തുടരുന്ന പക്ഷം ദൈവാത്മാവ് നമ്മിൽ വസിക്കും. രക്ഷ പ്രാപിക്കണമെങ്കിൽ ദൈവാത്മാവിന്റെ സ്വർഗ്ഗം പോരാ ആവാസം വേണം. അതിനായി നിരന്തരം ദൈവത്തെ സ്തുതിക്കണം (സങ്കീ. 34:1). കർത്താവിനെ ഞാൻ എന്നും പുകഴ്ത്തും അവിടുത്തെ സ്തുതികൾ എപ്പോഴുമെന്റെ അധരങ്ങളിൽ ഉണ്ടായിരിക്കും (സങ്കീ. 35:28). അപ്പോൾ എന്റെ നാവ് അങ്ങയുടെ നീതിയും സ്തുതിയും രാപകൽ ഘോഷിക്കും.

വൻകോട്ടകളാൽ ചുറ്റപ്പെട്ട ജറിക്കോ പട്ടണം ജോഷ്യായുടെ നേതൃത്വത്തിൽ ഇസ്രായേൽക്കാർ പിടിച്ചടക്കിയത് അവരുടെ വിശ്വാസത്തിലുള്ള സ്തുതിപ്പിന്റെ ശക്തിയാലാണ്. നന്ദി പറഞ്ഞ് ദൈവത്തെ മഹത്വപ്പെടുത്തുന്നതും അവിടുത്തേക്ക് നൽകുന്ന സ്തുതിയാണ്. ദൈവം നൽകുന്ന ചെറുതും വലുതുമായ എല്ലാ കൃപകൾക്കും മനുഷ്യർ ദൈവത്തിന് നന്ദിയർപ്പിക്കണം. നമുക്ക് നമ്മളെക്കുമ്പോൾ അതിന് നന്ദി പറയാൻ സ്വാഭാവികമായും എളുപ്പമാണ്. എന്നാൽ കഷ്ടതകളും വേദനകളും സഹിക്കേണ്ടി വരുമ്പോൾ എങ്ങനെയാണ് നന്ദി പറയുക. ദൈവത്തിന്റെ അനന്തമായ പരിപാലനയിലുള്ള വിശ്വാസം മാത്രമാണ് അപ്രകാരം ചെയ്യുന്നതിന് നമ്മെ പ്രാപ്തരാക്കുന്നത്. അധരങ്ങൾകൊണ്ടുള്ള ദൈവസ്തുതിപ്പ് ദൈവത്തോടുള്ള നമ്മുടെ മനോഭാവത്തിന്റെ ബാഹ്യപ്രകടനമാണ്. എന്നാൽ വാക്കുകളും പ്രവൃത്തികളും ശരീരം മുഴുവനും കൊണ്ടുള്ള ഒരു ദൈവസ്തുതിപ്പായി നമ്മുടെ ജീവിതം മാറണം. സ്തുതിപ്പിലൂടെ നാം ബന്ധന വിമുക്തരായി ത്രിയേക ദൈവത്തിന്റെ സഹവാസാനുഭവത്തിലേക്കും തുടർന്ന് ദൈവനാമത്തിലുള്ള ശുശ്രൂഷകളിലേക്കും വരുമ്പോൾ നമ്മിലൂടെ ദൈവം മഹത്വപ്പെടുന്നു. □



ഫാ. ഡോ. എം. ജോൺ പണിക്കർ
വൈദിക സെമിനാരി, കോട്ടയം

ഓർത്തഡോക്സ് സഭാ വിശ്വാസചാരങ്ങളുടെ സംഗ്രഹം

ഓർത്തഡോക്സ് എന്ന നാമം Ortho + doxa എന്നീ രണ്ടു പദങ്ങളിൽ നിന്നാണ് വരുന്നത്. Ortho എന്നാൽ നേരെയുള്ളത്, ശരിയായത്, സത്യമായത്, സ്തുതിചൊവ്വാക്കപ്പെട്ടത്, എന്നൊക്കെയാണർത്ഥം. doxa എന്നതിന് glory മഹത്വം, വിശ്വാസം, മാർഗ്ഗം എന്നൊക്കെ അർത്ഥം നൽകാറുണ്ട്. ഈ രീതിയിൽ ഓർത്തഡോക്സ് എന്നതിന് നേരെയുള്ള വിശ്വാസം, ശരിയായ മഹത്വം, രക്ഷയ്ക്കുതകുന്ന വിശ്വാസം, സത്യമുള്ള മാർഗ്ഗം, സ്തുതിചൊവ്വാക്കപ്പെട്ട വിശ്വാസം എന്നിങ്ങനെ വിവിധ അർത്ഥം നൽകാവുന്നതാണ്.

ഓർത്തഡോക്സ് വിശ്വാസത്തിന്റെ ആധാരം

ഓർത്തഡോക്സ് വിശ്വാസത്തിന്റെ ആധാരം വി. വേദപുസ്തകം ആണ്. എന്നാൽ ഇത് പ്രൊട്ടസ്റ്റന്റുകാരും സെക്ടേറിയൻ സംഘടനകളും പറയുന്നതുപോലെ “വേദപുസ്തകം മാത്രം” എന്ന അർത്ഥത്തിലല്ല. സഭയെന്നാൽ ക്രിസ്തുവിന്റെ ശരീരമാണെന്നും വി. വേദപുസ്തകം സഭയിൽ രൂപപ്പെട്ട ഗ്രന്ഥമാണെന്നും ഉള്ള അർത്ഥത്തിലാണ്. അതായത് വളരെ സജീവമായ സഭാപാരമ്പര്യത്തിന്റെ പ്രധാനഘടകമാണ് വേദപുസ്തകം എന്നാണ് ഓർത്തഡോക്സ് സഭ മനസ്സിലാക്കുന്നത്. സഭയിലെ വിശ്വാസികളുടെ രക്ഷയ്ക്കുതകുന്ന എല്ലാ വിശ്വാസപ്രമാണങ്ങളും വി. വേദപുസ്തകം ടിസ്മാനമുള്ളവയും വി. വേദപുസ്തകം പ്രധാനഘടകമായിരിക്കുന്ന സജീവ പാരമ്പര്യത്തിൽ രൂപപ്പെട്ടുവന്നവയുമാണ്. വേദപുസ്തകമില്ലാതെ പാരമ്പര്യത്തെക്കുറിച്ചോ പാരമ്പര്യമില്ലാതെ വേദപുസ്തകത്തെക്കുറിച്ചോ സഭ ചിന്തിക്കാറില്ല. തന്നെയുമല്ല, ആർക്കെങ്കിലുമൊക്കെ ഇഷ്ടമുള്ളതുപോലെ വി. വേദപുസ്തകം വ്യാഖ്യാനിക്കുവാനുള്ള അനുവാദവും സഭയിൽ ഇല്ല. ഓരോരുത്തരും അവരവർക്കിഷ്ടമുള്ളതുപോലെ വേദപുസ്തകത്തെ വ്യാഖ്യാനിക്കാൻ ശ്രമിച്ചാൽ അതിന്റെ ഫലം കുമിളുകൾ പോലെ പൊട്ടിമുളയ്ക്കുന്നതും ശിക്ഷണമില്ലാത്തതുമായ ‘സഭാസമൂഹങ്ങളും സംഘടനകളും’ ആയിരിക്കും. കർത്താവിന്റെ ശരീരമാണ് സഭ എന്നതുകൊണ്ട് ഏകവും വിശുദ്ധവും കാതോലികവും അപ്പോസ്തോലികവുമായ സഭയിൽ മാത്രമേ വിശ്വാസികൾ അംശങ്ങളായിരിക്കൂ

വാൻ സാധിക്കുകയുള്ളൂ. സഭയുടെ അടിസ്ഥാന വിശ്വാസപ്രമാണം

സഭ വിശ്വസിക്കുന്നതും പ്രഖ്യാപിക്കുന്നതുമായ വിശ്വാസപ്രമാണം നിഖ്യാ (എ. ഡി. 325), കൂസ്തന്തീനോസ് പോലീസ് (എ. ഡി. 381) സുന്നഹദോസുകളിൽ രൂപപ്പെട്ടതും എഫേസൂസ് (എ. ഡി. 431) സുന്നഹദോസിൽ ഉറപ്പിച്ചതുമാണ്. സഭയുടെ എല്ലാ യാമ പ്രാർത്ഥനകളുടെയും ശുശ്രൂഷകളുടെയും കൗദാശികാനുഷ്ഠാനങ്ങളുടെയും ഭാഗമായി ഈ വിശ്വാസപ്രമാണം പ്രാർത്ഥനാപൂർവ്വം ഏറ്റുപറയുന്ന രീതിയാണ് ഇന്നോളമുള്ളത്. നിഖ്യാ-കൂസ്തന്തീനോപ്പോലീസ് വിശ്വാസപ്രമാണം എന്നറിയപ്പെടുന്ന പ്രാർത്ഥനയിലെ എല്ലാ വിഷയങ്ങൾക്കും വി. വേദപുസ്തകം ടിസ്മാനം ഉണ്ടെന്നുള്ളത് വളരെ വ്യക്തമാണ്.

പിതാവും പുത്രനും പരിശുദ്ധരുഹായുമായ ത്രിയേക ദൈവത്തിലുള്ള വിശ്വാസവും അതിൽ നിന്ന് വേർപെടുത്തി മാറ്റാതെ തന്നെ പുത്രൻ തന്മൂരാന്റെ (വചനമാം ദൈവം) മനുഷ്യാവതാര-രക്ഷാരഹസ്യങ്ങളിലുള്ള വിശ്വാസവുമാണ് അടിസ്ഥാന വിശ്വാസ സത്യങ്ങളായി സഭ സീകരിച്ചിരിക്കുന്നത്. ശേഷം വരുന്ന എല്ലാ വിശ്വാസ സത്യങ്ങളും മനുഷ്യരക്ഷയ്ക്കുതകുന്നതും ഈ രണ്ട് അടിസ്ഥാന വിശ്വാസ പ്രമാണങ്ങളോട് അഭേദ്യബന്ധം ഉള്ളവയായിരിക്കും. അങ്ങനെയല്ലാത്ത എന്തെങ്കിലും സഭയിലുണ്ടെങ്കിൽ അതു സഭയുടേതാണെന്ന് പറയുവാൻ സാധിക്കുകയില്ല. സഭയുടെ വിശ്വാസ സത്യങ്ങൾക്ക് വി. ത്രിയേക ദൈവത്തോടും മനുഷ്യാവതാരം ചെയ്ത വചനമാം ദൈവത്തിന്റെ രക്ഷാരഹസ്യങ്ങളോടും ബന്ധമുള്ളതാണെങ്കിൽ നിശ്ചയമായും അവയ്ക്ക് വി. വേദപുസ്തകം ടിസ്മാനവും ഉണ്ടായിരിക്കും.

വിശുദ്ധരുടെ സംസർഗ്ഗം സഭയിൽ

സഭയുടെ പല നിർവ്വചനങ്ങളിലൊന്ന് വിശുദ്ധരുടെ സമൂഹം എന്നതാണ്. വാങ്ങിപ്പോവലും ജീവനോടിരിക്കുന്നവരുമായ വിശുദ്ധരുടെ സംഗമമാണ് സഭയിലുള്ളത്. ആരാധിക്കുന്ന സഭയിൽ സ്വർഗ്ഗവും ഭൂമിയും സമന്വയിക്കുന്ന ക്രമമാണുള്ളതെങ്കിൽ ദൃശ്യവും അദൃശ്യവുമായ വിശുദ്ധർ സഭയിൽ സജീവഅംഗങ്ങളായി സ്ഥിതിചെയ്യുന്നു.

എന്നാണർത്ഥം. ദൈവം ഒരുവനല്ലാതെ പരിശുദ്ധ നില എന്നും ദൈവത്തിനും മനുഷ്യർക്കും ഇടയിൽ മദ്ധ്യസ്ഥനായി യേശുക്രിസ്തു നിലകൊള്ളുന്നവെന്നുള്ള വേദപ്രമാണം (1 തിമോത്തി. 2:5) സഭയുടെ അടിയുറച്ച വിശ്വാസ സത്യമാണ്. എന്നാൽ, വിശുദ്ധന്മാരും ശുദ്ധിമതികളുമായ പൂർവ്വികരുടെ മദ്ധ്യസ്ഥതയും സഭയുടെ അടിസ്ഥാനപ്രമാണമാണ്. ഏകപരിശുദ്ധനും ഏകമദ്ധ്യസ്ഥനുമായ യേശു ക്രിസ്തുവിനു തുല്യമായ സ്ഥാനമല്ല സഭ വിശുദ്ധരായ പൂർവ്വികർക്കു നൽകിയിരിക്കുന്നത്. വിശുദ്ധരുടെ സംസർഗ്ഗവും മദ്ധ്യസ്ഥതാ ദൗത്യവും ഏക മദ്ധ്യസ്ഥനായ യേശുക്രിസ്തുവിന്റെ സ്ഥാനത്തെ നിഷേധിക്കുന്നതോ ചോദ്യം ചെയ്യുന്നതോ അല്ല. ദൈവവും ലോകവും തമ്മിലുള്ള ബന്ധത്തിലെ ഏക മദ്ധ്യസ്ഥൻ യേശുക്രിസ്തുവാണ്. അവന്റെ മദ്ധ്യസ്ഥത കാൽവറി ക്രൂശിൽ സർവ്വലോകത്തിനും വേണ്ടി പരമയാഗമായതും പാപപരിഹാരമായതും എല്ലാ സൃഷ്ടിയെയും പിതാവാം ദൈവത്തിങ്കൽ രമ്യപ്പെടുത്തുന്നതുമായ അതുല്യമദ്ധ്യസ്ഥതയാണ്. എന്നാൽ കർത്താവിന്റെ ശരീരമായ സഭയിലെ വിശുദ്ധർ കർത്താവിനോടുള്ള ബന്ധത്തിലും മനുഷ്യസ്നേഹത്തിലും ഉത്തമമാതൃക നൽകിയിട്ടുള്ള വിശ്വസ്ത ഭടന്മാരാണ്. അവരുടെ മദ്ധ്യസ്ഥതയെന്നത് പ്രാർത്ഥനാ മദ്ധ്യസ്ഥതയാണ്. (യാക്കോബ്. 5:13-18) വിശുദ്ധരുടെ പ്രാർത്ഥനാ മദ്ധ്യസ്ഥതയെ കർത്താവിന്റെ അതുല്യമായ പരമയാഗ മദ്ധ്യസ്ഥതയുമായി തുല്യപ്പെടുത്തുന്ന പഠിപ്പിക്കൽ ഓർത്തഡോക്സ് സഭയിലില്ല.

വിശുദ്ധരുടെ ഗണത്തിൽ പ്രഥമസ്ഥാനമാണ് വി. കന്യകമറിയാമിനുള്ളത്.

ഭൂതലമൊക്കെയുടെയും പ്രശംസ, ഭാഗ്യവതി, രണ്ടാം സ്വർഗ്ഗം, മാലിന്യമില്ലാത്തവൾ, ക്രോബേന്മാരിലും സ്രോപ്പന്മാരിലും ശ്രേഷ്ഠതയേറിയവൾ തുടങ്ങിയ പല വിശേഷണങ്ങളാൽ മറിയാം സഭയിൽ അലങ്കരിക്കപ്പെട്ടിരിക്കുന്നുവെങ്കിലും 'നിത്യകന്യക', ദൈവമാതാവ് എന്നീ രണ്ട് വിശേഷണങ്ങളാലാണ് മറിയം സഭയിൽ ശ്രേഷ്ഠയാക്കപ്പെടുന്നത്. ഈ രണ്ടുവിശേഷണങ്ങളും വചനമാം ദൈവത്തിന്റെ മനുഷ്യാവതാര രഹസ്യവുമായി അഭേദ്യമായി ബന്ധപ്പെട്ടിരിക്കുന്നു. സർവ്വവ്യാപിയും സർവ്വശക്തനും സർവ്വജ്ഞാനിയും സ്നേഹവാനുമായ ദൈവം സർവ്വസൃഷ്ടിയുടെയും രക്ഷയ്ക്കുവേണ്ടി കാലത്തികവിൽ മറിയാമിൽ നിന്ന് പുരുഷബന്ധം കൂടാതെ അത്ഭുതകരമായി ജനിച്ചതിനാൽ അവളെ നിത്യകന്യക എന്നു സഭ വിളിക്കുന്നു. കന്യകമറിയാം പ്രസംഗിച്ചത്, മനുഷ്യാവതാരം ചെയ്ത

ദൈവത്തെ ആണെന്നും അവൻ പൂർണ്ണദൈവവും പൂർണ്ണമനുഷ്യനുമായ ഏക സംയോജിത സ്വഭാവമുള്ളവനാണെന്നും സഭ ഉറച്ചു വിശ്വസിക്കുന്നതിനാൽ അവളെ മനുഷ്യാവതാരം ചെയ്ത ദൈവത്തിന്റെ അമ്മ (ദൈവമാതാവ്) എന്ന് സഭ വിളിക്കുന്നു. ഇവിടെ, ദൈവത്തിനും കാലത്തിനും മുമ്പേ കന്യകമറിയാം ഉണ്ടായിരുന്നു എന്ന അർത്ഥമില്ല. പ്രത്യുത, കാലത്തികവിൽ ദൈവം മനുഷ്യനായി എന്ന സത്യമാണ് ഘോഷിക്കപ്പെടുന്നത്.

വിശുദ്ധരുടെ തിരുശേഷിപ്പുകൾക്കും സഭയിൽ പ്രത്യേക സ്ഥാനമുണ്ട്. ഭൂമിയിൽ ജീവിച്ചിരുന്നപ്പോൾ തങ്ങളുടെ പ്രാർത്ഥനകൾ മൂലം ദൈവാനുഗ്രഹം പകർന്നു നൽകുവാൻ കഴിഞ്ഞിട്ടുള്ള വിശുദ്ധരുടെ മരണശേഷം അവരുടെ തിരുശേഷിപ്പുകൾ ദേവാലയങ്ങളോട് ചേർന്ന് അടക്കം ചെയ്യപ്പെടുന്നതുവഴി അവയിലൂടെയും ദൈവാനുഗ്രഹം വരുമെന്നുള്ളത് വി. വേദപുസ്തകം നൽകുന്ന സാക്ഷ്യമാണ് (2 രാജാ. 13:20, 2:13-14, യോശുവ. 24:32, അപ്പോ. പ്രവൃത്തി. 7:15, 19:12).

കർത്താവിന്റെ ശരീരവും, മണവാട്ടിയും ദൈവത്തിന്റെ ആലയുമാണ് സഭയെന്നു വേദപുസ്തകം പഠിപ്പിക്കുന്നതിനാൽ ഏകവും വിശുദ്ധവും കാതോലികവും അപ്പോസ്തോലികവുമായ സഭയുടെ വിശ്വാസ പ്രമാണങ്ങൾക്കു വിശുദ്ധമായി, വികലമായ പഠിപ്പിക്കലുകൾ വിശുദ്ധരേക്കുറിച്ചും വി. കന്യകമറിയാമിനെക്കുറിച്ചും ഉണ്ടാക്കുന്നത് ദൈവത്തോട് തന്നെയുള്ള നന്ദിക്കേടായി മാറും.

അനുമോദനങ്ങൾ



മണിപ്പാൽ യൂണിവേഴ്സിറ്റിയിൽ നിന്നും Hospital Administrationനിൽ **ഫാ. ഏബ്രഹാം കോശികു**നും **പുറത്ത് MBA** കരസ്ഥമാക്കി. ബഥേൽ പത്രികയുടെ എക്സിക്യൂട്ടീവ് എഡിറ്ററും അഭി. തോമസ് മാർ അത്താനാസിയോസ് തിരുമേനിയുടെ പേഴ്സണൽ സെക്രട്ടറിയും, കോടുകുളത്തി പ്രകാശഗിരി സെന്റ് മേരീസ് ഇടവക വികാരിയുമാണ്. ബഥേൽ പത്രിക പത്രാധിപസമിതിയുടെ അനുമോദനങ്ങൾ



ഫാ. ഐ.പി. പി. സാം

ഏവൻഗേല്യോന്യചിന്തകൾ

പുതു ഞായറിനുശേഷം മൂന്നാം ഞായർ (ഏപ്രിൽ 20) - ലൂക്കോ 24:13-25

യെരൂശലേമിൽ നിന്നും എമ്മാവുസിലേക്ക് പോയ രണ്ടു ശിഷ്യന്മാർക്ക് ഉയിർത്തെഴുന്നേറ്റ ക്രിസ്തു സന്നിഹിതനായി വഴിയിൽ അവരോട് ചേർന്നു നടന്നു. ഇരുവരിൽ ഒരാൾ ക്ലെയോപ്പാവ് എന്ന പേരുള്ള വ്യക്തിയായിരുന്നു. രണ്ടാമൻ സുവിശേഷകനായ ലൂക്കോസ് തന്നെ ആയിരുന്നു എന്ന അഭിപ്രായം പ്രബലമാണ്. ഇരുവരും നിരാശരാണ്. ഇസ്രായേലിന്റെ വീണ്ടെടുപ്പുകാരനായ മിശിഹാ എന്നു കരുതിയ നസ്രായനായ യേശുവിന്റെ ദാരുണ മരണമാണ് നിരാശയുടെ കാരണം. അപ്പം വർദ്ധിപ്പിക്കുകയും അത്ഭുതങ്ങൾ പ്രവർത്തിക്കുകയും ചെയ്ത് രാജകീയ പ്രതാപത്തോടെ എഴുന്നള്ളിവരുന്ന ഒരു മിശിഹാ അവരുടെ പ്രതീക്ഷയായിരുന്നു. മൂന്നു നാളുകൾക്കു മുമ്പ് നടന്ന ക്രൂശിലെ മരണം, ഇരുവരുടെയും പ്രതീക്ഷകൾക്ക് മങ്ങലേല്പിച്ചു. നിരാശയും ദുഃഖവും വാടിയ മുഖങ്ങളിൽ പ്രതിഫലിക്കുന്നു.

1. അനുയാത്രികനായി തീർന്ന മൂന്നാമൻ

സംസാര വിഷയമാണ് മൂന്നാമത്തെ അനുയാത്രികനാകുവാൻ യേശുവിനെ പ്രേരിപ്പിക്കുന്നത്. ദൈവിക വിഷയങ്ങൾ സംസാരിക്കുന്നിടത്തു ദൈവസാന്നിധ്യം അനുഭവവേദ്യമാണ്. ദൈവിക കാര്യങ്ങളിൽ നിന്നു വഴുതിമാറുമ്പോൾ ദൈവസാന്നിധ്യം നഷ്ടമാകുന്നു. പ്രാർത്ഥനാമുറിയിലും കർമ്മവേദിയിലും സന്നിഹിതനായ കർത്താവ് വഴിയാത്രയിൽ തന്റെ ശിഷ്യന്മാരോട് ചേർന്നു നടക്കുന്നു. മൂന്നാമത്തെ അപരിചിതനെ പരദേശിയായി മാത്രം മനസ്സിലാക്കുന്നു. നമ്മുടെ സംസാരവിഷയവും പെരുമാറ്റ ശൈലിയുമാണ് ക്രിസ്തുവിനെ നമ്മിൽ നിന്ന് അകറ്റി നിർത്തുന്നത്. നമ്മോട് ചേർന്നു നടക്കുന്ന “അപരിചിതനെ” ഉൾക്കൊള്ളുവാനുള്ള നല്ല മനസ്സാണോ? അതോ ഈ അപരിചിതനെ അകറ്റി നിർത്താനോ നമ്മുടെ താല്പര്യം? ഞങ്ങളോടുകൂടെ പാർക്കുക എന്ന നിർബന്ധം ഇരുവരുടെയും ജീവിതത്തിനു വഴിത്തിരിവായി മാറി.

2. അനുഭവവേദ്യമായ സാമീപ്യം

പഴയനിയമ തിരുവെഴുത്തുകളെല്ലാം ഉദ്ധരിച്ചുകൊണ്ട് താൻ സഹിച്ച കഷ്ടാനുഭവ രഹസ്യത്തിന്റെ ചുരുൾ നിവർത്തുമ്പോൾ ഈ ശിഷ്യന്മാരുടെയും ഹൃദയത്തിൽ അനുഭവവേദ്യമായത് സജീ

വമായ ദൈവസാമീപ്യമാണ്. ദിവ്യസത്യത്തിന്റെ അറിവും അനുഭവവും ഒരു കത്തലായി ഇരുവർക്കും അനുഭവപ്പെട്ടു. ഭൗതിക സുഖസമൃദ്ധിയുടെ, അത്ഭുത രോഗശാന്തിയുടെ പുതിയ മാനങ്ങൾ തേടുന്ന “ഹൈപ്പർ സ്പിരിച്ചാലിറ്റി” കഷ്ടതകളെയും കഷ്ടാനുഭവങ്ങളെയും ശാപമായി നിർവചിക്കുമ്പോൾ ക്രിസ്തു തന്റെ ശിഷ്യന്മാരോട് ആവശ്യപ്പെടുന്നത് തന്റെ ശിഷ്യന്മാരും ഇതേ കഷ്ടാനുഭവത്തിലൂടെ കടന്ന് ദൈവ മഹത്വത്തിന് പങ്കാളികളാകണമെന്നാണ്. കഷ്ടാനുഭവങ്ങളുടെ രഹസ്യം തിരിച്ചറിയുവാൻ കഴിയാത്ത ബുദ്ധിഹീനർക്ക് മഹതീകരണത്തിലേക്കുള്ള ശരിയായ മാർഗ്ഗം അനുഭവവേദ്യമാക്കുന്നു.

3. മനോനയനങ്ങളെ തുറക്കുന്ന വി. കുർബ്ബാന

വചന വിസ്ഫോടനം ആത്മീകതയുടെ തലങ്ങളിൽ സംക്രമിപ്പിക്കുന്നത് ദാഹമാണ്. കേൾക്കുന്ന വചനം ആത്മീയ വിശപ്പും ദാഹവും വർദ്ധിപ്പിക്കുമ്പോൾ അവതരിച്ച വചനം (വി. കുർബ്ബാന) ഒരുക്കത്തോടെ അനുഭവിക്കുന്നതു വഴിയായി സംജാതമാകുന്ന സംത്യപ്തിയും യഥാർത്ഥമായ തിരിച്ചറിവും സുവിശേഷഭാഗത്ത് സ്പഷ്ടമാകുന്നു. അവൻ അപ്പം എടുത്തു. അനുഗ്രഹിച്ചു നൂറുകി അവർക്കു കൊടുത്തു. വചനകേൾവിയുടെ തലങ്ങൾക്കപ്പുറമായ കൗദാശികാനുഭവങ്ങളെ വെളിപ്പെടുത്തുന്ന സുപ്രധാന സംഭവമാണിത്. ദൈവിക സാന്നിധ്യം തിരിച്ചറിഞ്ഞ സമൂഹത്തിന്റെ സാക്ഷ്യവും ഉറപ്പുമാണ് ഈ വാക്യം. ഉടനെ അവരുടെ കണ്ണുതുറന്നു. അവർ അവനെ അറിഞ്ഞു. (They could realize the presence of Christ). യഹൂദന്മാരുടെ ഓരോ വിരുന്നിലും ഒരപ്പം എടുത്തു മാറ്റിവെച്ചിരിക്കും. അതു തങ്ങൾ പ്രതീക്ഷിക്കുന്ന മിശിഹായ്ക്കു വേണ്ടിയുള്ളതും മിശിഹായാൽ നൂറുകപ്പെടുന്നതിനുവേണ്ടിയുള്ളതുമാണ്. ഇവിടെ സഹയാത്രികൻ (യേശു) എടുത്തതും വാഴ്ത്തിയതും നൂറുകിയതും നൽകിയതും ഇതേ അപ്പമായിരിക്കും.

4. യെരൂശലേമിലേക്കൊരു മടക്കയാത്ര

ഏതു സാഹചര്യത്തിൽ നിന്ന് ഓടി ഒളിക്കുവാൻ ശ്രമിച്ചുവോ അതേ സ്ഥലത്തേക്കും സാഹചര്യത്തിലേക്കും തിരികെ പോകുവാൻ അവരെ പ്രാപ്തരാക്കി. അന്നുവരെ ലഭിച്ചിട്ടില്ലാത്ത പ്രത്യാശയുടെയും ഉറപ്പിന്റെയും സംവാഹകരായി അവർ മാറി.

പുതു ഞായറിനുശേഷം 4-ാം ഞായർ (ഏപ്രിൽ 27) - ലൂക്കോ 9:51-62

യേശുശലോമിലേക്കുള്ള യേശുവിന്റെ യാത്രയിലെ സംഭവവികാസങ്ങളാണ് ധ്യാനവിഷയം. യെഹൂദരും ശമര്യരും തമ്മിൽ പുലർത്തിയിരുന്ന ബദ്ധശത്രുത മൂലം യഹൂദർ ശമര്യയിൽ കാലുകുത്തുമായിരുന്നില്ല. പകരം യോർദ്ദാന്റെ മറുകരയിൽ കൂടി യരീഹോവിൽ എത്തിയാണ് യഹൂദ്യയിലേക്ക് (യേശുശലോമിലേക്ക്) യാത്ര ചെയ്തുവന്നത്. ശമര്യവഴിയും യേശുശലോമിലേക്ക് യാത്ര ചെയ്യാമായിരുന്നു. ഈ എളുപ്പവഴി യാഥാസ്ഥിതിക യഹൂദർ വെറുത്തിരുന്നു. എന്നാൽ ശമര്യരുടെ വീണ്ടെടുപ്പ് ആഗ്രഹിച്ച യേശു ശമര്യവഴി തെരഞ്ഞെടുത്ത് തന്റെ ശിഷ്യന്മാർ ശത്രുക്കളോടു പുലർത്തേണ്ട മനോഭാവം വെളിപ്പെടുത്തുന്നു.

തിരസ്കരണവും പ്രതികരണവും

ഗുരുവിനെ വേണ്ടതുപോലെ സ്വീകരിക്കാൻ മനസ്സുവെയ്ക്കാത്ത ശമര്യരുടെ നിഷേധ മനോഭാവത്തിന് പ്രതികാരാഗ്നി വിതറുവാൻ ഇടിമക്കളായ യാക്കോബും യോഹന്നാനും യേശുവിനോടാവശ്യപ്പെടുമ്പോൾ പ്രകടിപ്പിക്കുന്നത് മതഭക്തിയുടെ വികലമായ മുഖമാണ്. സ്വാർത്ഥപരമായ ലക്ഷ്യങ്ങളുടെ സാധൂകരണത്തിനായി ആധാരമാക്കുന്നത് വചനവും. മനുഷ്യരുടെ പ്രവൃത്തികൾ ആണ് അവനെ നമ്മ നിറഞ്ഞവരും ദുഷ്ടരും ആക്കി മാറ്റുന്നത്. ഓരോ വ്യക്തിയുടെയും സ്വന്തം മനസ്സിന്റെ സമ്മതം (will power) കൂടാതെ ഒന്നും ചെയ്യുന്നില്ല. സമ്മതത്തിന്റെ പിന്നിൽ ഗുഡമായ ഉദ്ദേശവും (aim), ഉദ്ദേശത്തിന്റെ പിന്നിൽ ആലോചനയും (planning), ആലോചനയെ രൂപവൽക്കരിക്കുന്ന ആത്മാവും ഉണ്ട്. വ്യക്തിത്വത്തിന്റെ വികാസവും പൂർണ്ണതയും ആത്മാവിന്റെ മേലുള്ള നമ്മുടെ നിയന്ത്രണത്തെ ആശ്രയിച്ചാണിരിക്കുന്നത്. നമ്മുടെ ഓരോ പ്രവർത്തിയുടെയും പിറകിൽ പ്രതിധ്വനിക്കേണ്ട ചോദ്യമാണ് യേശു ശിഷ്യന്മാരെ പഠിപ്പിക്കുന്നത്. “നിങ്ങൾ ഏതു ആത്മാവിനു അധീനർ?” നമ്മുടെ ആത്മാവിന്റെ ഗതിയെ അപഗ്രഥിക്കുവാനും ദൈവാത്മാവിന് വിധേയപ്പെടുവാനും ക്രിസ്തു ശിഷ്യർക്ക് കഴിയണം. നശീകരണത്തിന് പ്രേരിപ്പിക്കുന്ന ദുരാത്മാവിന്റെ പ്രേരണയോട് എതിർത്തു നിൽക്കണം. വചനത്തെ കൂട്ടികലർത്തി വിശ്വാസ സത്യങ്ങളിൽ മായം ചേർക്കുന്ന കള്ളനാണയങ്ങളെ വിവേചിച്ചറിയണം. തങ്ങളുടെ പ്രാർത്ഥനയുടെ ശക്തി ശാപത്തിലും ശിക്ഷയിലും വിളംബരം ചെയ്ത് ഭീകരാന്തരീക്ഷം സൃഷ്ടിക്കുന്ന നൂതനപ്രവണതകളെ വിട്ടൊഴിയണം.

ഉന്നതമായ ആദർശങ്ങളുടെയും ജീവിതശൈലിയുടെയും പ്രതീകമാണ് യേശുശലോം. യേശു

ശലോം മോക്ഷപുരിയാണ്. യേശുശലോം ലക്ഷ്യമാക്കിയ ഒരു ജീവിതയാത്രയ്ക്ക് തിരസ്കരണത്തിന്റെ അനുഭവങ്ങൾ ഉണ്ടാകും. വിയോജിക്കുന്നവരോടുള്ള ഏറ്റം നല്ല പ്രതികരണം ഒന്നും പ്രതികരിക്കാതിരിക്കുക എന്നതാണ്.

ശിഷ്യത്വത്തിലെ വ്യവസ്ഥകളും വെല്ലുവിളികളും

രണ്ടാം ഭാഗം ഉന്നത നൽകുന്നത് ക്രിസ്തീയ ശിഷ്യത്വത്തിന്റെ വെല്ലുവിളികളാണ്. യേശുവിനെ അനുഗമിപ്പാൻ ആഗ്രഹിച്ച് അടുത്തുവന്ന മൂന്നുപേരും ആ വെല്ലുവിളി സ്വീകരിപ്പാൻ കഴിവില്ലാതെ പിൻമാറുന്നു. ദൈവത്തെ അനുഗമിക്കുന്നത് സ്വാർത്ഥലാഭത്തിനോ, ലൗകിക സുരക്ഷിതത്വത്തിനോ സുഖജീവിതത്തിനോ ആയിരിക്കരുത്. ശിഷ്യത്വം സ്വയംപരിത്യാഗത്തിന്റെയും സഹനത്തിന്റെയും പന്ഥാവാണ്. ഗുരുവിനുപോലും തലചായ്പ്പാൻ ഇടം ലഭിച്ചത് കുരിശിലാണ്. മാതാപിതാക്കളോ, മക്കളോ, ബന്ധുജനങ്ങളോ, സ്നേഹിതരോ, വസ്തുവകകളോ ദൈവത്തിൽ നിന്നും, ദൈവീകതയിൽ നിന്നും ദൈവീക മാർഗ്ഗത്തിൽനിന്നും നമ്മെ വ്യതിചലിപ്പിക്കരുത്. ശിഷ്യത്വം ആവശ്യപ്പെടുന്നത് സമ്പൂർണ്ണ സമർപ്പണമാണ്. തികഞ്ഞ ആത്മാർത്ഥതയില്ലാത്തവർക്ക് ശിഷ്യത്വം ഒരു വെല്ലുവിളിയാണ്.

സ്വർഗ്ഗാരോഹണ പെരുനാൾ (ലൂക്കോ. 24 ; 36 - 53)

പുനരുത്ഥാനം ചെയ്ത ക്രിസ്തു 40-ാം ദിവസം സ്വർഗ്ഗാരോഹണം ചെയ്ത സൃഷ്ടിക്ക് സത്താപരമായി ഒരു പുതിയ അവസ്ഥ നേടിത്തരുന്നു. പിതാവിന്റെ വലത്തു ഭാഗത്തിരുന്ന് നമുക്കു വേണ്ടി മദ്ധ്യസ്ഥത അണയ്ക്കുന്ന പുത്രൻ സ്ഥലകാലാതീതമായ ഒരു ജീവിത ദർശനത്തിലേക്ക് സമസ്ത സൃഷ്ടിയെയും മാടിവിളിക്കുന്നു. ദൈവം ലോകത്തെ സ്നേഹിച്ചു. ലോകത്തിലേക്കു കടന്നുവന്നത് ലോകത്തെ ദൈവത്തിങ്കലേക്ക് ഉയർത്തുക എന്നതിനായിരുന്നു. ദൈവത്തോടൊപ്പം ഇരുന്നവൻ സ്വയം പരിമിതനായി പ്രപഞ്ചത്തിലേക്ക് വന്നത് പ്രപഞ്ചത്തെ സ്രഷ്ടാവിന്റെ വലത്തു ഭാഗത്തേക്ക് ഉയർത്തുവാനായിരുന്നു. ഉയർത്തെഴുന്നേറ്റ ക്രിസ്തുവിന്റെ സംസർഗ്ഗത്തിൽ നാം ജീവിക്കുമ്പോൾ സ്വർഗ്ഗാരോഹണം നമുക്കും അനുഭവമായി വരുന്നു. മൂന്നാം സ്വർഗ്ഗത്തോളം എടുക്കപ്പെട്ട (2 കൊരി. 12:2) പൗലൂസിനെപ്പോലെ ദൈവീക ജീവനിലുള്ള നിരന്തര സംസർഗ്ഗത്തിലൂടെ “നമ്മുടെ ജീവനായ ക്രിസ്തുവിന്റെ” (കൊലോ. 3: 1-4) മഹത്വ പ്രത്യക്ഷതയ്ക്കായി പ്രത്യോഗ്യോടെ നോക്കിപ്പാർക്കാം.

സ്വർഗ്ഗാരോഹണ ശേഷമുള്ള ഞായർ (മെയ് 4) - യോഹ. 10 : 13-26

യേശുവിന്റെ ഹൃദയഹാരിയായ മഹോപുരോഹിത പ്രാർത്ഥനയാണ് സുവിശേഷ ഭാഗം. സ്വശിഷ്യന്മാരുടെ ആത്മീയ വളർച്ചയും ദൈവീകസംരക്ഷണവുമാണ് പ്രാർത്ഥനാ വിഷയം. ലോകത്തിൽ വസിക്കേണ്ടുന്നവർ ദുഷ്ടന്റെ തന്ത്രങ്ങളിൽ നിന്ന് സംരക്ഷിക്കപ്പെടണമെന്ന അധികമായ ആഗ്രഹമാണ് മഹോപുരോഹിത പ്രാർത്ഥനയുടെ പിറകിലെ ചേതോവികാരം. ഉത്ഥിതനായ ക്രിസ്തു പിതൃസമക്ഷം നിരന്തരമായി അർപ്പിച്ചുകൊണ്ടിരിക്കുന്ന പ്രാർത്ഥനയുടെ പ്രതിഫലനമാണീ വരികളിൽ.

പരമയാഗമായി പ്രതിഷ്ഠിക്കുന്ന ദൈവപുത്രൻ

യേശു തമ്പുരാൻ തന്റെ മനുഷ്യാവതാരലക്ഷ്യം ഈ പ്രാർത്ഥനയിൽക്കൂടി വ്യക്തമാക്കുന്നു. “സത്യത്താൽ ഇവരെ വിശുദ്ധീകരിക്കണമേ”. വിശുദ്ധീകരണം എന്നതു പാപകരമായ ലോകത്തിൽ നിന്നും വേർപെട്ടിരിക്കുക മാത്രമല്ല; ദൈവ ഇഷ്ടത്തിലുള്ള സമർപ്പണവും പ്രതിഷ്ഠയുമാണ്. വിശുദ്ധീകരിക്കുക എന്നത് യാഗസംബന്ധമായി പ്രസക്തിയുള്ള പദമാണ്. യാഗസമർപ്പണത്തിനുള്ള മൃഗം വിശുദ്ധമായിരിക്കണം. അതിനായി വേർതിരിക്കപ്പെട്ട അവസ്ഥാ വിശേഷമാണ് വിശുദ്ധി സൂചിപ്പിക്കുന്നത്. യേശു മനുഷ്യർക്കുവേണ്ടി പരമബലിയായി സ്വയം സമർപ്പിച്ചതു (വിശുദ്ധീകരിച്ചതു) പോലെ ശിഷ്യന്മാരും സ്വയം സമർപ്പിക്കണമെന്ന് കാംക്ഷിക്കുന്നു. ലോകത്തിലാണെങ്കിലും സ്വർഗ്ഗത്തിന്റെ ചില മാനദണ്ഡങ്ങൾ പുലർത്തണം. ലോകത്തോട് അനുരൂപപ്പെടാതെ എന്നാൽ ലോകത്തിൽ ജീവിക്കുകൊണ്ട് ദൈവീക രക്ഷാകര ദൗത്യം നിറവേറ്റുകയാണ് ക്രിസ്തുനിയുടെ ധർമ്മം. ലോകത്തിന്റെ വീണ്ടെടുപ്പിന് അവർ ലോകത്തിൽ ആയിരിക്കുന്നത് ആവശ്യമാണ്. വിശുദ്ധനായ ദൈവത്തിന് ശുദ്ധീകരണത്തിന്റെ ആവശ്യമുണ്ടായിട്ടല്ല; പാപികളായ നമുക്കുവേണ്ടി തന്നെത്തന്നെ വിശുദ്ധീകരിച്ചത് ക്രൂശമരണമാകുന്ന ആത്മബലി വഴിയാണ്. യേശു തന്റെ കുരിശു മരണത്തിലൂടെ സ്വയം വിശ്വാസികൾക്കു വേണ്ടി സമർപ്പിക്കപ്പെട്ടതിന്റെ ആവർത്തനമാണ് ഓരോ വി. കുർബ്ബാനയും. വി. കുർബ്ബാനയ്ക്ക് ഉപയോഗിക്കുന്ന Anamnesis എന്ന ഗ്രീക്ക് പദത്തിന് കേവലം “അനുസ്മരണം” എന്ന അർത്ഥം മാത്രമല്ല, Bringing the past and the future into the present ഭൂതകാലത്ത് നടന്ന ക്രൂശിലെ പരമയാഗവും പുനരുത്ഥാനവും ഒപ്പം ഭാവിയിൽ നടക്കേണ്ടുന്നതായ മഹത്വപ്രത്യക്ഷതയും സമ്മേളിക്കുന്നു. യേശുവും പിതാവും സാരാംശത്തിലും

സമത്വത്തിലും ഒന്നായിരുന്നു. തിരുശരീര രക്തങ്ങളുടെ സ്വീകരണം വഴിയായി പുത്രൻ വിശ്വാസികളിലും, പിതാവ് പുത്രനിലുമായി ഐക്യത്തിൽ കഴിയണം.

ആനന്ദ പരിപൂർണ്ണത ആഗ്രഹിക്കുന്ന ദൈവപുത്രൻ

ഗുരുവിലുള്ള സന്തോഷം തന്റെ ശിഷ്യന്മാരിലും ഉണ്ടാകണമെന്ന് യേശു ആഗ്രഹിക്കുന്നു. എന്റെ സന്തോഷം നിങ്ങളിലിരിപ്പാനും നിങ്ങളുടെ സന്തോഷം പൂർണ്ണമാകുവാനും ഇത് നിങ്ങളോട് സംസാരിച്ചിരിക്കുന്നു. ക്രിസ്തുവിന്റെ സന്തോഷകാരണം പിതാവും പുത്രനും ഒന്നായിരിക്കുന്നു എന്നുള്ളതാണ്. തിരുവചന സംസർഗ്ഗത്തിലൂടെ നിരന്തരം ദൈവത്തെ അറിയുന്നവർക്ക് ലഭിക്കുന്നത് ഈ ആനന്ദമാണ്. മുത്തിരിവളളിയും കൊമ്പുകളും എന്നപോലെ നിതാന്തമായ ദൈവസംസർഗ്ഗം അനുഭവിക്കുന്നവരിൽ ദൈവം വസിക്കുന്നു. ത്രിത്വത്തിലെ ഒരും മറ്റും ഐക്യവും തന്റെ ശിഷ്യരുടെ ഹൃദയത്തിലും മനസ്സിലും ആത്മാവിലും രൂപപ്പെട്ട് സ്വർഗ്ഗീയ സന്തോഷം ലോകത്തിൽ സംജാതമാകണമെന്ന് അരുമനാഥൻ ആഗ്രഹിച്ച് പ്രാർത്ഥിക്കുന്നു. മനുഷ്യരോടുള്ള ദൈവസ്നേഹത്തിന്റെ തനിനിറം പ്രകടമാക്കുന്ന മഹോപുരോഹിത പ്രാർത്ഥന തന്റെ ശിഷ്യന്മാരെ പാപത്തിൽ നിന്നും അതിന്റെ നിമിത്തമായ ദുഷ്ടനിൽ നിന്നും കാവൽ ചെയ്യുവാനുള്ള ശക്തമായ മദ്ധ്യസ്ഥതയാണ്. വിശുദ്ധിയാണ് വിശ്വാസിയുടെ ജീവിതലക്ഷ്യം. വിശുദ്ധിയിലൂടെ നാം ദൈവത്തോട് സംയോജിക്കപ്പെട്ട് ദൈവസ്നേഹത്തിനും ദൈവമഹത്വത്തിനും പങ്കാളികളായി തീരുന്നു.

പെന്തക്കോസ്തി പെരുന്നാൾ (മെയ് 11)

പെസഹാ പെരുന്നാളിനു ശേഷമുള്ള അമ്പതാം ദിനം സീനായ് മലയിൽ വെച്ച് മോശ കല്പനകൾ സ്വീകരിച്ചതിനെ ഓർത്തുകൊണ്ട് യഹൂദന്മാർ വാങ്ങലുടെ വാരമായി (7 x 7 = 49-നുശേഷമുള്ള ദിനം) ഉത്സവം കൊണ്ടാടി. യേശുവിന്റെ ഉയിർപ്പിനു ശേഷമുള്ള അമ്പതാംദിനം സകല സത്യത്തിലും വഴിനടത്തുന്ന കാര്യസ്ഥനാകുന്ന പരി. ആത്മാവിനെ പ്രാപിച്ചതിന്റെ ഓർമ്മ ക്രിസ്തീയ സഭ പെന്തക്കോസ്തി പെരുന്നാളായി ആചരിക്കുന്നു. ഉയരത്തിൽ നിന്ന് ശക്തി ധരിക്കുവോളം നഗരത്തിൽ തന്നെ പാർപ്പിൻ. ഉയരത്തിൽ നിന്നുള്ള ഉന്നതന്റെ ശക്തി ലോകത്തിന്റെ ശക്തിക്ക് അതീതമാണ്. ലോകത്തിൽ ജീവിക്കുന്നവർ ഈ ഉന്നത ശക്തി പ്രാപിക്കണം. പരി. ആത്മാവ് ഇളക്കിമറിക്കുന്ന എന്തൊക്കെയോ ആണെന്ന വികലമായ ധാരണ ഇന്നു കണ്ടുവരുന്ന ഒരു നൂതനപ്രവണതയാണ്.

പരി. ആത്മവിന്റെ വ്യക്തിത്വത്തെ (ക്നൂമ്മ) സംബന്ധിച്ച് വി. വേദപുസ്തകം വ്യക്തമായ ദർശനം നൽകുന്നു. പെന്തക്കോസ്തി പെരുന്നാളിലെ സെദറാകൾ വി. ത്രിത്വത്തിലെ മൂന്നു ആളുമാരുടെ സംബന്ധിച്ചും കൃത്യമായും ആധികാരികമായും വെളിപ്പെടുത്തുന്നു.

സൃഷ്ടികർമ്മത്തിലെ പരി. ആത്മാവ്

ദൈവത്തിന്റെ ആത്മാവ് വെള്ളത്തിനീതേ പൊരുന്ന (brooding over)യിരുന്നു. Reheph എന്ന എബ്രായ ക്രിയാപദം മുട്ടുകൾക്കുമീതെ അടയിരിക്കുന്ന തള്ളക്കോഴിയുടെ പ്രവർത്തിയാണ് വിവക്ഷിക്കുന്നത്. ക്രമരഹിതമായ (Chaos) പ്രപഞ്ചത്തെ ക്രമസഹിതമാ (cosmos)ക്കിയ, ശൂന്യവും പാഴുമായ ഭൂമിയെ പ്രയോജനകരമാക്കിയ പരിശുദ്ധ ആത്മാവ് വെള്ളത്തിനീതേ പൊരുന്നയിരുന്ന് അതിന് ജീവനെ പകർന്നു. വി. കുർബ്ബാനയിൽ അതേപ്രകാരം പരി. ആത്മാവ് “പൊരുന്നി ആവസിച്ച് അതിനെ ശുദ്ധീകരിക്കുന്ന” സംഭ്രമജനകമായ നാഴികയെക്കുറിച്ച് ശുശ്രൂഷകൻ പ്രഖ്യാപിക്കാറുണ്ട്. പഴയനിയമത്തിൽ ചില വ്യക്തികളിൽ മാത്രം പരി. ആത്മാവിന്റെ പ്രവർത്തനം ഒരുങ്ങി നിൽക്കുന്നു. ഭരണാധികാരികളിൽ, ന്യായാധിപന്മാരിൽ, ദേവാലയ നിർമ്മാതാക്കളിൽ, സ്വപ്നവ്യാഖ്യാനികളിൽ, പ്രവാചകന്മാരിൽ ഇങ്ങനെ തെരഞ്ഞെടുക്കപ്പെട്ട ചില വ്യക്തികളിൽ മാത്രം വർത്തിച്ച പരി. ആത്മാവ് പുതിയ നിയമത്തിൽ സാധാരണക്കാരിൽ പ്രവർത്തിക്കുന്നു. ലോകം പരിഗണിക്കാത്ത നസ്രത്തിലെ കന്യകയിൽ വ്യാപരിച്ച അത്യുന്നതന്റെ ശക്തിയെ എലിസബേത്ത് തിരിച്ചറിഞ്ഞു.

പരി. ആത്മാവിന്റെ പുനഃസൃഷ്ടി

ആദിയിൽ മനുഷ്യന്റെ മൂക്കിലേക്ക് ദൈവിക ജീവൻ ഉറുകിക്കൊടുത്ത് അവനെ ജീവനുള്ള ദേഹിയാക്കി മാറ്റിയ ദൈവം തന്നെ തന്റെ ശിഷ്യന്മാരുടെ മേൽ ഉറുകി. ദൈവപുത്രനിലൂടെയുള്ള പുനഃസൃഷ്ടി നിർവ്വഹിച്ചു. സ്വർഗ്ഗാരോഹണം ചെയ്ത ക്രിസ്തുവിന്റെ നിയോഗമനുസരിച്ച് ഒരു മനപ്പെട്ട് കാത്തിരുന്ന ശിഷ്യന്മാരുടെ മേൽ അഗ്നിനാവുകയായി പരി. ആത്മാവ് വെളിപ്പെട്ടു. സകലസത്യത്തിലും തന്റെ ശിഷ്യഗണത്തെ നയിക്കുന്ന ‘കാര്യസ്ഥനായി’ വർത്തിച്ച പരി. ആത്മാവ് ഭൂമിയുടെ അറ്റംവരെ അവന്റെ സാക്ഷികളാകുവാൻ ശിഷ്യന്മാരെ പ്രേരിപ്പിച്ചു. പീഡനങ്ങളുടെ നടുവിൽക്കൂടി കടന്നുപോയ ക്രിസ്തീയ സമൂഹത്തെ നയിച്ചത് പരി. ആത്മാവാണ്. പീഡനങ്ങളുടെ നടുവിൽ എന്തു പറയണമെന്നും എപ്പോൾ പറയണമെന്നും എങ്ങനെ പറയണമെന്നും പരി.

ആത്മാവ് പഠിപ്പിച്ചു. അഗ്നിയാൽ പ്രാപിച്ച വി. മാമോദീസായുടെ സജീവസ്മരണകൾ ഈ പെരുന്നാളിൽ നമ്മിൽ പതിക്കുന്ന ജലകണികകൾ സമ്മാനിക്കുന്നു. അന്യോന്യം മനസ്സിലാകാത്ത ബാബേലിന്റെ സംസ്കാരത്തിൽ നിന്ന് സെഹിയോന്റെ ഒരുമനപ്പെട്ടലിന്റെ, സാഹോദര്യത്തിന്റെ, സമത്വത്തിന്റെ സംസ്കാരത്തിലേക്ക് ഈ പെരുന്നാളിൽ ആശ്വാസപ്രദൻ നമ്മെ മാടിവിളിക്കുന്നു. പാപത്തെക്കുറിച്ചും നീതിയെക്കുറിച്ചും ന്യായവിധിയെക്കുറിച്ചും ലോകത്തിനു ബോധം വരുത്തുന്ന പരി. ആത്മാവ് അനുദിന ജീവിതത്തിൽ നമ്മെ സാധിനിച്ച് ആത്മാവിന്റെ സുകൃതഫലങ്ങളെ (ഗലാ. 5:22) ലോകത്തിനു നൽകുവാൻ നമ്മെ ഉപയോഗിക്കട്ടെ. □

തിരുത്ത്

കഴിഞ്ഞ ലക്കം ബഥേൽ പത്രികയിൽ ‘മാർ അത്താനാസിയോസും ദേവാലയ സംസ്കൃതിയും’ എന്ന ലേഖനത്തിൽ ചെങ്ങന്നൂർ ഭദ്രാസനത്തിലെ ആദ്യകാല ദേവാലയങ്ങളുടെ ലിസ്റ്റ് പ്രസിദ്ധം ചെയ്തതിൽ 25-ാം നമ്പരായി ചേർത്തിട്ടുള്ള പിരളശ്ശേരി സെന്റ് മേരീസ് ദേവാലയം പേരിശ്ശേരി സെന്റ് മേരീസ് ദേവാലയം എന്ന് തിരുത്തിയും, പുതുക്കി പണിത ചാപ്പലുകളുടെ ലിസ്റ്റുകളുടെ കൂട്ടത്തിൽ പുമല സെന്റ് ജോർജ്ജും, മഴുക്കീർ സെന്റ് ഗ്രീഗോറിയോസും ഉൾപ്പെടുത്തി വായിക്കണം എന്ന് അറിയിക്കുന്നു. തെറ്റ് പറ്റിയതിൽ ലേദിക്കുന്നു. എന്ന്, പത്രാധിപർ

ഡോക്ടറേറ്റ് നേടി



മഹാത്മാഗാന്ധി സർവ്വകലാശാലയിൽ നിന്ന് ബോട്ടണിയിൽ ഡോക്ടറേറ്റ് നേടിയ **ഈപ്പൻ പി. കോശി.** ചെങ്ങന്നൂർ സെന്റ് ഇഗ്നേഷ്യസ് കത്തീഡ്രൽ ഇടവകാംഗവും പുനപ്പുഴ ശ്രീ. പി. കെ. രാജുവിന്റെയും ശ്രീമതി വത്സമ്മ രാജുവിന്റെയും പുത്രനാണ്. ചങ്ങനാശ്ശേരി എസ്. ബി. കോളേജിലെ ഡോ. ഫിലിപ്പ് ജോണിന്റെ ശിഷ്യത്വത്തിലാണ് പ്രബന്ധം അവതരിപ്പിച്ചത്.

ഭദ്രാസനത്തിലെ പള്ളികൾ

ജേക്കബ് ഉമ്മൻ

- (വെളിവു നിറഞ്ഞൊരിശോ എന്ന രീതി)
1. വെണ്മണി, പുലിയൂർ, പുത്തൻകാവിലാ, ചെങ്ങന്നൂർ, കോട്ടുകുളത്തി, മുളക്കുഴ, കൊഴുവല്ലൂർ, ഇടനാട്, ബുധനൂർ, കുർത്തമല-ആറ്റുവാ-ഉമയാറ്റുകര, തോട്ടപ്പുഴ
 2. യോർദ്ദാൻപുരം, കൃട്ടമ്പേരൂർ, ഇ-ടവകാടും, കാരയ്ക്കാടുള്ളന്നൂർ സെന്റ് മേരീസ് മംഗലവും, മാന്തളിർ, ചെങ്ങന്നൂർ ബഥേൽ, ഓലിക്കൽ മാർ ഗ്രീഗോറിയോസ്
 3. തിരുവൻവണ്ടൂർ, വള്ളംകുളമോതറ, നെല്ലിമല, നെല്ലിക്കൽ, പുല്ലാട്, ഉള്ളന്നൂർ സെന്റ് ജോർജ്ജ് കല്ലുകൽ, പീരളശ്ശേരി-കുറ്റൂർ, പാണ്ടനാട് സെന്റ് തോമസ്
 4. കല്ലുകൽ, സെന്റ് ഇഗ്നേഷ്യസ്, ചെറിയനാട്, പൂഴിക്കാട്, മെഴുവേലി ഹോളി-ഇന്നസെന്റ്, പാണ്ടനാട് സെന്റ് മേരീസ്, മെഴുവേലി ശാലോംപള്ളി,
 5. പേരിശ്ശേരി, അറത്തിൽ സെന്റ് ജോർജ്ജ്, മാരാമണി, ആറാട്ടുപുഴ സെന്റ് മേരീസ്, കുടശ്ശന്നാട്, കടമാൻകുളവും, നൂറനാടും, പേരിശ്ശേരി ഗ്രീഗോറിയോസ്,
 6. കുറിച്ചിമുട്ടം, കുരമ്പാല സെന്റ് തോമസ് പള്ളി, പഴകുളം മാർ ഗ്രീഗോറിയോസ്, പള്ളിതെക്കുണ്ട്. ഇങ്ങനെ അൻപത്തിഒന്ന് പള്ളികളല്ലോ നമ്മുടെ സ്വന്തം.

വിദ്യാഭ്യാസം

പൊതുവിദ്യാഭ്യാസരംഗത്ത് നമ്മുടെ സഭാംഗങ്ങളായ കുട്ടികൾക്ക് മുഖ്യധാരയിൽ തീർന്നു വിദ്യാഭ്യാസം നേടുന്നതിന് അവരെ പരിശീലിപ്പിക്കുവാൻ ചെങ്ങന്നൂർ ഭദ്രാസനത്തിൽ തുടക്കം കുറിച്ച വിദ്യാഭ്യാസം ഈ വർഷവും ബഹുമാനപ്പെട്ട വൈദികരും ആത്മീയ സംഘടനാ ഭാരവാഹികളും അദ്ധ്യാപകരും ചേർന്ന് മെയ് മാസം മൂന്നാമത്തെ ആഴ്ച ക്രമീകരിക്കണം. അതിന്റെ

ഭാഗമായി 2008 ജൂൺ 1-ാം തീയതി ഞായറാഴ്ച ഉച്ചയ്ക്ക് 2 മണി മുതൽ ബഥേൽ അരമനയിൽ വെച്ച് ഗുരു പ്രണാമം എന്ന പ്രോഗ്രാം ക്രമീകരിക്കുന്നു. അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്ത കുട്ടികളെ അനുഗ്രഹിച്ച് സ്കൂളുകളിലേക്ക് അയക്കുന്നതിനുള്ള ക്രമീകരണമാണ്.

സപ്തതിയുടെ ധന്യനിമിഷങ്ങൾ....



ഓതറ, കോഴിമല ആശാഭവനിൽ അഭി. തോമസ് മാർ അത്താനാസിയോസ് തിരുമേനിയുടെ സപ്തതിയോട് അനുബന്ധിച്ച് നടത്തിയ വിരുന്നിന്റെ വിവിധ ദൃശ്യങ്ങൾ

യുവവേദി

പ്രിയ സുഹൃത്തുക്കളേ,

ഒരു വിഷുവും കൂടെ വന്നിരിക്കുന്നു. വിഷു നമ്മുടെ നാട്ടിൽ കാർഷിക സംസ്കാരത്തിന്റെ സംഭാവനയാണ്. വിളവെടുപ്പിന്റെ ഉത്സവമായി വ്യവഹരിക്കപ്പെടുന്നു. വിഷു ഈശ്വരനോടുള്ള നന്ദിപ്രകാശനത്തിന്റെ സൂചനയാണ്. മികച്ച വിളവിന് സഹകരിച്ചവർക്ക് നന്ദിപ്രകാശനനായി കൈനീട്ടം നൽകുന്നു. കാർഷിക സംസ്കാരം അന്യം നിന്നുപോകുന്ന ഇക്കാലത്തു കാർഷികാടിസ്ഥാനത്തിൽ മഹത്തരമായ ഒരു സംസ്കാരമുണ്ടായിരുന്നുവെന്നു വിഷു അനുസ്മരിപ്പിക്കുന്നു.

നമ്മുടെ ഭദ്രാസന വാർഷികവും, റീജിയൻ (നിരണം, തുവമൺ, ചെങ്ങന്നൂർ) സമ്മേളനവും ഏപ്രിൽ മാസം 27-ാം തീയതി രാവിലെ 7.30 മുതൽ കുരമ്പാല സെന്റ് തോമസ് വലിയ പള്ളിയിൽ വെച്ച് നടത്തുവാൻ തീരുമാനിച്ചിരിക്കുന്നു. ചെങ്ങന്നൂർ ഭദ്രാസന മെത്രാപ്പോലീത്താ അഭിവന്ദ്യ തോമസ് മാർ അത്താനാസിയോസ് തിരുമേനിയും, നിരണം ഭദ്രാസന മെത്രാപ്പോലീത്താ അഭിവന്ദ്യ ഡോ. യൂഹാനോൻ മാർ ക്രിസോസ്റ്റമോസ് തിരുമേനിയും ഈ സമ്മേളനങ്ങൾക്ക് നേതൃത്വം കൊടുക്കുന്ന വിവരം സന്തോഷപൂർവ്വം അറിയിക്കട്ടെ. ഇതോടൊപ്പം കേന്ദ്ര സെക്രട്ടറി തെരഞ്ഞെടുപ്പും നടക്കുന്നതാണ്. വിശദമായ നോട്ടീസ് യൂണിറ്റുകളിൽ എത്തുന്നതാണ്.

രജിസ്ട്രേഷൻ പുതുക്കേണ്ട സമയമായി സെക്രട്ടറിമാർ അതിന് മുൻകൈയെടുക്കണം. തെരഞ്ഞെടുക്കപ്പെട്ട പുതിയ യൂണിറ്റ് ഭാരവാഹികൾക്ക് പ്രസ്ഥാനത്തിന്റെ ആശംസകൾ നേരുന്നു. നിരന്തരം പ്രസ്ഥാനത്തിനുവേണ്ടി പ്രാർത്ഥിക്കണമെന്ന് അപേക്ഷിച്ചുകൊണ്ട് നിർത്തുന്നു.

എന്ന്,
സിബി മത്തായി
(യുവജന പ്രസ്ഥാനം ഭദ്രാസന സെക്രട്ടറി)

സണ്ടേസ്കൂൾ മത്സര പരീക്ഷയിൽ ഭദ്രാസനത്തിൽ ഒന്നും രണ്ടും സ്ഥാനങ്ങൾ ലഭിച്ചവർ

ക്ലാസ്സ് 5
ഷാജു കെ. രാജു (48½) I സെന്റ് സ്റ്റീഫൻസ്, കൂടശ്ശേരി വെസ്റ്റ്, പന്തളം
സന്ദേഹാ മേരി ജോൺ (47½) II സെന്റ് സ്റ്റീഫൻസ് സെന്റർ, പന്തളം
മിനു സാനാ ജോൺ (47½) II സെന്റ് ജോർജ് എസ്. എസ്. കടപ്ര, പുത്തൻകാവ്
സൗമ്യ മേരി ഫിലിപ്പ് (47½) II സെന്റ് ഇഗ്നേഷ്യസ് കത്തീഡ്രൽ, ചെങ്ങന്നൂർ

ക്ലാസ്സ് 6
അനീഷാ അച്ചൻകുഞ്ഞ് (50) I സെന്റ് മേരീസ് ഉള്ളന്നൂർ, ചെങ്ങന്നൂർ
രേഷ്മ മറിയം റജി (49½) II മാർ ബസേലിയോസ് എസ്. എസ്. പുത്തൻകാവ്

ക്ലാസ്സ് 7
ഫേബാ ചിനു നൈനാൻ (51½) I സെന്റ് ജോർജ്ജ് അറത്തിൽ, പന്തളം
സോജി ഇടിച്ചാണ്ടി (50½) II മാർ ബസേലിയോസ് എസ്. എസ്. പുത്തൻകാവ്

ക്ലാസ്സ് 8
അജിത് കെ. ചെറിയാൻ (56) I സെന്റ് ആൻഡ്രൂസ് പുത്തൻകാവ് Ist Rank
നിഷ എം. ശമുവേൽ (51) II സെന്റ് തോമസ്, പന്തളം
മോനാ മേരി (51) II എം. ജി. എം. തോട്ടപ്പുഴ - ഉയാറ്റുകര

ക്ലാസ്സ് 9
ജെസ്സി എൽസാ ഈപ്പൻ (51) I സെന്റ് ജോർജ്ജ് എസ്. എസ്. ആറാട്ടുപുഴ, പുത്തൻകാവ്
ഗീവർഗ്ഗീസ് ബാബു (50) II സെന്റ് ജോർജ്ജ്, പുഴിക്കാട്, പന്തളം

ക്ലാസ്സ് 10
അനുപം എസ് തോമസ് (90) I (Gold Medelist) സെന്റ് മേരീസ് എസ്. എസ്. കൂട്ടംപേരൂർ, ഇടവകാട് സ്വിൻസി കുറിയാക്കോസ് (82) II എം. ജി. എം നെല്ലിമല, ഉമയാറ്റുകര

ക്ലാസ്സ് 12
ജിജോ കെ. ജോയി (57) I എം. ജി. എം പേരിശ്ശേരി സെന്റ് മേരീസ് വലിയപള്ളി, ചെങ്ങന്നൂർ
അൻജു എൽസാ കുര്യൻ (57) I സെന്റ് ജോർജ്ജ് എസ്. എസ്. ആറാട്ടുപുഴ, പുത്തൻകാവ്
ലിജി ശാമുവേൽ (55) II സെന്റ് തോമസ് കുരമ്പാല, പന്തളം
അൻജു റ്റി. രാജു (55) II സെന്റ് സ്റ്റീഫൻസ്, കൂടശ്ശേരി (w) പന്തളം

മെത്രാസനത്തിൽ നിന്നുള്ള അറിയിപ്പുകൾ

അഭിവന്ദ്യ ഇടവക മെത്രാപ്പോലീത്തായുടെ സപ്തതി സമുചിതമായി നടത്തുന്നതിന് സഹകരിക്കുകയും, സഹായിക്കുകയും ചെയ്ത എല്ലാ അഭ്യൂദയകാംക്ഷികളോടും, ഭദ്രാസനത്തിലെ എല്ലാ ഇടവകാംഗങ്ങളോടും, വൈദിക ശ്രേഷ്ഠരോടുമുള്ള നിസ്തീമമായ നന്ദി രേഖപ്പെടുത്തുന്നു. സപ്തതിയോടനുബന്ധിച്ച് പ്രഖ്യാപിച്ചിട്ടുള്ള പ്രോജക്റ്റുകൾ ആവശ്യക്കാർക്ക് പ്രയോജനപ്പെടുത്താൻ, ടി പദ്ധതികളിലേക്ക് സ്നേഹനിധികളായ ഏവരുടെയും നിർലോഭമായ സംഭാവനകൾ നൽകി സഹായിക്കണമെന്ന് താൽപര്യപ്പെടുന്നു.

ഇടവക വികാരിമാർക്കും മാനേജിംഗ് കമ്മറ്റി അംഗങ്ങൾക്കുമുള്ള ക്ലാസ്സുകൾ ഏപ്രിൽ 14, 15, 16, 17, 18 തീയതികളിൽ യഥാക്രമം ചെങ്ങന്നൂർ, പന്തളം, പുത്തൻകാവ്, ഉമയാറ്റുകര, ഇടവകാട് എന്നീ ഡിസ്ട്രിക്റ്റുകളിൽ വെച്ച് നടത്തപ്പെടുന്നതാണ്.

എല്ലാ ആദ്ധ്യാത്മിക സംഘടനകളുടെയും 2008-2009 ലെ ഇയർ പ്ലാൻ തയ്യാറാക്കി, ഒരു കോപ്പി ഭദ്രാസന ആഫീസിൽ ഏൽപ്പിക്കേണ്ടതാണ്. ഭദ്രാസന ആസ്ഥാനത്തു വെച്ചു നടത്തപ്പെടുന്ന എല്ലാ സമ്മേളനങ്ങൾക്കും ഭദ്രാസന ആഫീസിൽ നിന്നും ആപ്ലിക്കേഷൻ ഫോം വാങ്ങി പൂരിപ്പിച്ച് മുൻകൂർ ബുക്ക് ചെയ്യേണ്ടതാണ്.

മദ്ധ്യവേനൽ അവധിക്കുശേഷം വിദ്യാലയങ്ങൾ തുറക്കുന്നതിനു മുമ്പായി വിദ്യാർത്ഥികളെ ഒരുക്കുന്ന 'വിദ്യാജ്യോതി' മുൻ വർഷങ്ങളിലെപ്പോലെ ഭദ്രാസനത്തിലെ എല്ലാ ഇടവകകളിലും നടത്തുന്നതിന് ഇടവക വികാരിമാർ പ്രത്യേകം ശ്രദ്ധിക്കുമല്ലോ?

ഭദ്രാസന ആഫീസിലേക്ക് കമ്പ്യൂട്ടറിൽ പരിചയമുള്ള ഒരു Part-time ജീവനക്കാരനെ (Male & Female) ആവശ്യമുണ്ട്. 2008 ഏപ്രിൽ 30 മുന്പായി അപേക്ഷ സമർപ്പിക്കേണ്ടതാണ്.

(Ph: 0479 - 2451331)

വി. ഗീവറുഗീസ് സഹദായുടെ പെരുന്നാളിന്റെ അവസരങ്ങളാണ് ഏപ്രിൽ - മെയ് മാസങ്ങൾ. വിശ്വാസികളുടെ ആത്മീകാഭിവൃദ്ധിയ്ക്കുചിതമായ നിലയിൽ സഹദായുടെ പെരുന്നാൾ ആചരിക്കുന്നതിനും, സമൂഹത്തിന്റെ നന്മയ്ക്കും കാരണമാകുന്ന നിലയിൽ ആഘോഷിക്കുന്നതിനും സംഗതിയാകട്ടെ എന്ന് ആശംസിക്കുന്നു.

2007 - 2008 ലെ ഭദ്രാസന വാർഷിക റിപ്പോർട്ടിൽ ചേർക്കുവാനായിട്ടുള്ള ഇടവകയുടെ പ്രത്യേകമായ എന്തെങ്കിലും പ്രവർത്തനങ്ങൾ ഉണ്ടെങ്കിൽ 30-4-2008 നു മുമ്പായി ഭദ്രാസന ആഫീസിൽ ഏൽപ്പിക്കേണ്ടതാണ്.

നമ്മുടെ എല്ലാ ഇടവകകളിലും ഒ.വി.ബി.എസ്. ഭംഗിയായി നടന്നു എന്നറിയുന്നതിൽ സന്തോഷമുണ്ട്. ഇതിനോടനുബന്ധിച്ച് ശേഖരിച്ചിട്ടുള്ള കാണിക്ക ഏപ്രിൽ മാസം 30ന് മുമ്പായി ഭദ്രാസന ഓഫീസിൽ അടച്ച് രസീത് വാങ്ങേണ്ടതാണ്.

സ്നേഹപൂർവ്വം കർത്തൃശുശ്രൂഷയിൽ **മാത്യു വറുഗീസച്ചൻ** ഭദ്രാസന സെക്രട്ടറി

പെരുന്നാളും കൺവൻഷനും

ആലാ സെന്റ് ജോർജ്ജ് ഓർത്തഡോക്സ് ദേവാലയത്തിൽ വി. ഗീവർഗീസ് സഹദായുടെ ഓർമ്മപ്പെരുന്നാളും കൺവൻഷനും 2008 ഏപ്രിൽ 29 മുതൽ മെയ് 3 വരെ നടത്തപ്പെടുന്നു. ഫാ. ജോജി കെ. ജോയി, ഫാ. ലൈജു മാത്യു, ഫാ. ലെസ്ലി പി. ചെറിയാൻ എന്നിവർ വചന ശുശ്രൂഷ നിർവ്വഹിക്കും. മെയ് 3 ന് വെരി. റവ. ക്രിസ്റ്റഫോറസ് റമ്പാന്റെ മുഖ്യകാർമ്മികത്വത്തിൽ വി. മൂന്നിന്മേൽ കുർബ്ബാനയും ഉണ്ടായിരിക്കും.

പ. പരമല തിരുമേനിയുടെ

ധന്യവചനങ്ങൾ

ഹൃദയം നിറഞ്ഞ ഭക്തിലോടെ ചെയ്യുന്ന പ്രാർത്ഥന ദൈവം കൈക്കൊൾകയും ഒരു അനുഗ്രഹരൂപമാവി അതു നമുക്കു തിരികെ ലഭിക്കുകയും ചെയ്യും.



God accepts our wholehearted prayers and returns to us as His blessings



പദപ്രശ്നം-8

ജിജി പണിക്കർ കെ. വൈരമൺ

അങ്ങാടിയിൽ സൗത്ത് പി. ഒ., ചെങ്ങന്നൂർ 689 122
PH: 9447682782

**സൂചനകൾ
വലത്തോട്ട്**

1. "പിതാവ് എന്ന് മറ്റൊരു കാര്യസ്ഥനെ എന്നേക്കും നിങ്ങളോട് കൂടെ ഇരിക്കേണ്ടതിന് നിങ്ങൾക്ക് തരും" (7) കർത്താവ് അരുളിച്ചെയ്തു.
4. ഇത് ചെയ്യരുതെന്ന് പത്ത് കല്പനകൾ അനുശാസിക്കുന്നു. (2)
7. യഹൂദന്മാരുടെ പ്രധാന പെരുനാളുകളിലൊന്ന് (3)
8. ദാവീദിന്റെ മകൻ (4)
9. മത്ഥിയാസിന്റെ എതിർസ്ഥാനാർത്ഥിക്കുണ്ടായിരുന്ന മറുപേര് (3)
10. ഈ പട്ടണത്തിലെ വിധവയുടെ മകനെ കർത്താവ് ഉയർത്തിച്ചു. (4)
11.ന്റെ ദൈവരാജ്യപ്രവേശനം ഒട്ടകം "സൂചികുഴലി" ലൂടെ പ്രവേശിക്കുന്നതിനേക്കാൾ പ്രയാസമെന്ന് കർത്താവ് സൂചിപ്പിച്ചു (4)
12. പത്രോസ് സൗഖ്യമാക്കിയ പക്ഷവാതരോഗി (4)
13. "കൊർബ്ബാനോ" എന്ന പദത്തിന്റെ അർത്ഥം (4)
14. നെഹമ്യാവിന്റെ സഹോദരൻ (3)
15. ദുഃഖിയെന്ന് അർത്ഥം വരുന്ന മലയാളപദം (2)
16. "രക്തനിലലത്തിന്" വിലയായി നല്കിയതെത്ര (7)
20. ഓർമ്മ എന്നർത്ഥം വരുന്ന പദം (4)
22. ദാവീദിന്റെ മുപ്പത് വീരന്മാരിൽ പ്രധാനികളായ മൂന്ന് വീരന്മാരിൽ ഒരാൾ (4)
23. ശ്ലീഹാ മൈലാപ്പുരിൽ വെച്ച് കുന്തത്താൽ രക്തസാക്ഷിയായി (4)

താഴോട്ട്

1. പിശാചിന്റെ തന്ത്രങ്ങളോട് എതിർത്ത് നിലപാൻ കഴിയേണ്ടതിന് ദൈവത്തിന്റെ യരിച്ചുകൊൾവാൻ, വി. പൗലോസ് ഉദ്ബോധിപ്പിച്ചു (8)
2. ഒരുത്തൻ എന്റെ പിന്നാലെ വരുവാൻ ഇച്ചിച്ചാൽ തന്നത്താൻ തന്റെ കുരിശ് എടുത്ത് എന്നെ അനുഗമിക്കട്ടെ എന്ന് കർത്താവ് പറിപ്പിച്ചു.
3. ഈ രാജാവിനെ ഏലിയാ പ്രവാചകൻ ശാസിച്ചതായി കാണാം(3)
4. കൈസര്യയിലെ ഇത്താലിക്ക എന്ന പട്ടാളത്തിലെ ശതാധിപൻ (5)
5. ഓബേദിന്റെ മകനാണിദ്ദേഹം (3)
6. ക്രൂശിലെ വചനങ്ങളിൽ ഒന്ന് (7)
17. ആദിമലസഭയിലെ പ്രശ്നപരിഹാരത്തിനായി തെരഞ്ഞെടുക്കപ്പെട്ട വിദ്യാസമ്പൂർണ്ണ പരിശുദ്ധാത്മാവും തികഞ്ഞ ഏഴ് പുരുഷന്മാരിൽ ഒരാൾ (4)
18. റാഹേലിന്റെ സഹോദരി, രൂബേന്റെ അമ്മ (2)
19. ഈ സുറിയാനിപദം പുരോഹിതന്മാർ വി. കുർബ്ബാനയ്ക്കിടെ ഉപയോഗിക്കാറുണ്ട് (2)
21. വിശാലമായ ഈ സാമ്രാജ്യത്തിന്റെ ഭരണം സുറിയാനി ക്രിസ്ത്യാനികൾ വലിച്ചെറിഞ്ഞ് സത്യം ചെയ്തത് വലിയ സംഭവമായി (2)

ഉത്തരങ്ങൾ അയക്കേണ്ട അവസാന തീയതി മെയ്-5

ബഥേൽ പത്രിക പദപ്രശ്നം-7

1	2	3	4	5	6	7	8	9	10	11	12	13	14	15	16	17	18	19	20	21	22	23	
24	25	26	27	28	29	30	31	32	33	34	35	36	37	38	39	40	41	42	43	44	45	46	47

പദപ്രശ്നം-7 ശരിയുത്തരം അയച്ചവർ :

- (1)നിഷാ എം. സാമുവേൽ, മുണ്ടക്കൽ പീടികയിൽ, പന്തളം (2) ശ്രീമതി അന്നമ്മ തോമസ്, ചന്ദ്രപ്ര, ജയ്കോവില്ല, ഇലവൂരതിട്ട (3) ജിതിൻ കെ. തോമസ്, മാന്താനത്ത് മുണ്ടകിലേത്ത്, ചെങ്ങന്നൂർ (4) ആൻസി സാനാ ജോർജ്ജ്, ഷാരോൺ ഹൗസ്, ഇടനാട്, ചെങ്ങന്നൂർ (5) അഞ്ചു മറിയം ജോർജ്ജ്, തെങ്ങുംതറയിൽ, മാക്കാം കുന്ന്, പത്തനംതിട്ട (6) ശ്രീമതി സരളാ പോൾ (Rtd. H. M) , കുന്തത്ത, കോലഞ്ചേരി (7) ശ്രീമതി ഏലിയമ്മ ജോർജ്ജ്, മണലിൽ വീട്, നീർവിളാകം (8) ശ്രീമതി ഷൈനി ബൈജു, പൂളി നിൽക്കുന്നതിൽ, നെല്ലിമല, ഇരവിപേരൂർ (9) ശ്രീമതി ഏലിയമ്മ മാത്യു. പാലൊളിൽ ഹൗസ്, ചിറയിൻപുഴ, മാരാമൺ (10) ശ്രീമതി പി. റ്റി. ഏലിയമ്മ, കുന്തപള്ളി കുഴിയിൽ, മെഴുവേലി, പത്തനംതിട്ട (11) ശ്രീമതി തങ്കമ്മ ഏബ്രഹാം, ആദ്യമംഗലം, കോട്ടുകുളത്തി (12) ശ്രീമതി ഷീലാ അലക്സ്, വടക്കേത്തലയ്ക്കൽ, നൂറനാട് (13) ശ്രീമതി റോസമ്മ റോയി, കുഴങ്ങത്തു വടക്കേതിൽ, നീർവിളാകം, ചെങ്ങന്നൂർ (14) ശ്രീമതി എലിസബത്ത് ജോൺ, കപ്പാച്ചേരിൽ ഹൗസ്, വന്ദഴി, പാണ്ടനാട് (15) ജെസ്സിനാ റേയ്ച്ചൽ ജോൺ, മല്ലപ്പള്ളിൽ ഹൗസ് കടപ്ര, കുന്തനാട് (16) ജിജിൻ ജോൺ മാത്യു, മല്ലപ്പള്ളിൽ ഹൗസ് കടപ്ര, കുന്തനാട് (17) മറിയമ്മ ഇടിക്കുള, കുറ്റിക്കാട്ട് പടിഞ്ഞാറ്റേയിൽ, വെണ്മണി (18) സാലി തോമസ്, കല്ലിനാൽ ഹൗസ്, കൂട്ടശ്ശനാട്.

പദപ്രശ്നം 7 - ലെ വിജയി
ശ്രീമതി ഏലിയമ്മ ജോർജ്ജ്
മണലിൽ വീട്, നീർവിളാകം

അറിയിപ്പ്:- ഒരു വർഷത്തിനിടയിൽ നടത്തപ്പെടുന്ന പദപ്രശ്നങ്ങൾക്ക് (12 ലക്കം) കൂടുതൽ തവണ ശരിയുത്തരം അയയ്ക്കുന്നവർക്ക് ബംബർ സമ്മാനം നൽകുന്നതാണ്.

ബഥേൽ പത്രിക പദപ്രശ്നം-7

1	2	3	4	5	6	7	8	9	10	11	12	13	14	15	16	17	18	19	20	21	22	23



ആനി ജേക്കബ് ചാരുനിൽക്കുന്നതിൽ

തിരുവചനപഠനം സജീവമാക്കണം

സ്നേഹമുള്ള കുട്ടുക്കാരെ,

എല്ലാ ഞായറാഴ്ചയും ദേവാലയത്തിൽ പോകുക പതിവാക്കിയിരുന്ന ഒരു ബാലൻ ഒരു ദിവസം ആരാധനയിൽ സംബന്ധിക്കുവാൻ കഴിഞ്ഞില്ല. അതുകൊണ്ട് അവൻ തന്റെ കിടക്ക മുറിയിൽ പോയി വേദപുസ്തകം വായിക്കുവാൻ ആരംഭിച്ചു. പതിവിനു വിപരീതമായി അവന്റെ ശബ്ദമൊന്നും കേൾക്കാത്തതിനാൽ ഏതാണ്ട് കുസൃതിയിൽ ഏർപ്പെട്ടിരിക്കുകയാണെന്ന് ചിന്തിച്ചുകൊണ്ട് അവന്റെ മാതാവ് - "ജോണീ, നീ എന്തു ചെയ്യുകയാണ്" എന്ന് ഉറക്കെ വിളിച്ചുചോദിച്ചു.

"അമ്മേ, ഖേരു മരിച്ചവരിൽ നിന്നും ലാസനിനെ ഉദ്ധരിപ്പിക്കുന്നത് ഞാൻ നോക്കിക്കൊണ്ടിരിക്കുകയാണ്" എന്നായിരുന്നു അവന്റെ മറുപടി. എത്ര മനോഹരമായ ഉത്തരം. അവൻ വി. യോഹന്നാന്റെ സുവിശേഷം 11-ാം അദ്ധ്യായം വായിച്ചുകൊണ്ടിരിക്കുകയായിരുന്നു. അവന്റെ ശിശുസഹജമായ വിശ്വാസമൂലം അവൻ ആ രംഗം അനുഭവ സജീവമായി രതിർന്നു.

തിരുവചന പഠനം എങ്ങനെ ആവിരിക്കണമെന്നുള്ളതിന്റെ ഒരു ഉദാഹരണമാണ് ഇത്. വേദപുസ്തകപഠനം മൂന്നു വിധത്തിൽ നിർവ്വഹിക്കാമെന്നാണ് ഒരു വേദരാസ്ത്രജ്ഞൻ പറയുന്നത്.

ഒന്ന് :- നമുക്ക് നല്ലതാണെന്നറിയുന്നതുകൊണ്ട് ഒരു മരുന്ന് കഴിക്കുന്നതുപോലെ ഉപയോഗിക്കാം.

രണ്ട് :- വലിയ രുചിയില്ലാത്ത ആഹാരം പോഷകഗുണമുള്ളതുകൊണ്ട് നിർബ്ബന്ധമായി കഴിക്കുന്നതുപോലെ ഉപയോഗിക്കാം.

മൂന്ന് :- ഇവ രണ്ടിൽ നിന്നും വ്യത്യ

സ്തമായി നല്ല പഴങ്ങളും ക്രീമും ഒക്കെ ചേർന്ന ഭക്ഷണസാധനങ്ങൾ രുചിയോടെ ആസ്വദിക്കുന്നതുപോലെയും ആവാം.

ആത്മീയ ജീവിതത്തിലേക്ക് വെളിച്ചം വീശുവാൻ ഉപകരിക്കുന്നത് മൂന്നാമതുപറഞ്ഞ പഠനമാണ്. പാശ്ചാത്യ മിഷനറി എഫ്. ബി. മേയർ പറയുന്നത് ശ്രദ്ധിക്കുക. "വേദപുസ്തകം വർത്തമാനപത്രം പോലെല്ല വീദ്വരതയിലുള്ളവർക്ക് വീട്ടിൽ നിന്നും ലഭിക്കുന്ന കർതൃപോലെയാണ് വായിക്കേണ്ടത്. തുടങ്ങുന്നതൊരതെ ഒപ്പിട്ടു തരുന്ന ചെക്കുപോലെ അതിൽ കാണുന്ന വാഗ്ദത്തങ്ങൾ അവകാശമാക്കിക്കൊള്ളുവാൻ കഴിയണം. പ്രാർത്ഥനകൾ സ്വാഭാവിതമാക്കി ആഗ്രഹങ്ങളുടെ വില്ലിന്മേൽ മനോഹരമായ അന്വയങ്ങളായി ഉപയോഗിക്കണം. വിശുദ്ധിയുടെ മാതൃകകൾ കാണുമ്പോൾ നിങ്ങളെയും ആ വിധത്തിലാക്കുവാൻ ദൈവത്തോട് അപേക്ഷിക്കണം".

കുട്ടുക്കാർ ദിവസവും വിശുദ്ധ വേദപുസ്തകം വായിക്കാറുണ്ടല്ലോ. ജോണീയുടെ അനുഭവംപോലെ തിരുവെഴുത്തുകൾ നിങ്ങൾക്ക് ഖാശാർത്ഥ്യമായി അനുഭവപ്പെടുന്നുണ്ടോ? നമ്മുടെ ജീവിതത്തിൽ ഖേരു അത്യുന്നത സ്ഥാനത്തുണ്ടെങ്കിൽ ആത്മസന്തോഷം ലഭിക്കുന്ന അനേക വിശിഷ്ടഭോജ്യങ്ങൾ ദൈവവചനത്തിൽ നമുക്കു കണ്ടെത്താം. പരിശുദ്ധാത്മ ശക്തിയാൽ ശുദ്ധീകരിക്കപ്പെടുന്നമുള്ള ദൃഢനിശ്ചയത്തോടെ വായിക്കുകയും ഗ്രഹിച്ചത് ജീവിതത്തിൽ പ്രായോഗികമാക്കുകയും ചെയ്യുക. അപ്പോൾ തിരുവചനം സജീവമായി രതിരും.

ദൈവം അനുഗ്രഹിക്കട്ടെ
സ്നേഹത്തോടെ

ആനിയച്ചച്ചി

തോമസ് മാർ അത്താനാസിയോസ് മാതൃക: ഡോ. അലക്സാണ്ടർ



കുന്വനാട്: ജീവിതം മുഴുവൻ സേവനത്തിലൂടെ മാതൃക കാട്ടിയ മഹാനാണ് തോമസ് മാർ അത്താനാസിയോസ് എന്നു വൈ. എം. സി. എ ദേശീയ പ്രസിഡന്റ് ഡോ. ജെ. അലക്സാണ്ടർ പറഞ്ഞു. ഓർത്തഡോക്സ് സഭ ചെങ്ങന്നൂർ ഭദ്രാസനാധിപൻ തോമസ് മാർ അത്താനാസിയോസിന്റെ സപ്തതി ആഘോഷം ഉദ്ഘാടനം ചെയ്യുകയായിരുന്നു അദ്ദേഹം.

മലങ്കര ഓർത്തഡോക്സ് സഭയിൽ വിദ്യാർത്ഥി പ്രസ്ഥാനം ശക്തമാക്കിയ അദ്ദേഹം വിദ്യാഭ്യാസ പ്രവർത്തനങ്ങളിൽ വലിയ പ്രചോദനമാണെന്നും അലക്സാണ്ടർ പറഞ്ഞു. സപ്തതിയുടെ ഭാഗമായ ജീവകാരുണ്യ പ്രവർത്തനങ്ങളുടെ ഉദ്ഘാടനം മലയാള മനോരമ പത്തനംതിട്ട യൂണിറ്റ് സീനിയർ കോ-ഓർഡിനേറ്റിങ് എഡിറ്റർ ക്രിസ് തോമസ് നിർവ്വഹിച്ചു. ഫാ. ജോസ് തോമസ് അദ്ധ്യക്ഷത വഹിച്ചു.

സപ്തതി സ്കോളർഷിപ്പും പ്രശംസാപത്രവും മാർ അത്താനാസിയോസ് വിതരണം ചെയ്തു. ആഘോഷമല്ല പങ്കിടലാണ് സപ്തതിയിലൂടെ താൻ ആഗ്രഹിക്കുന്നതെന്ന് അദ്ദേഹം പറഞ്ഞു.

അഡ്വ. ജോർജ്ജ് എം. ജേക്കബ്, ഫാ. എം. ബി. ജോർജ്ജ്, പി. ടി. അലക്സാണ്ടർ, റൂബി മോനച്ചൻ, ചിൽസ് തോമസ് കോശി, എന്നിവർ പ്രസംഗിച്ചു. കുർത്തമല സെന്റ് ജോർജ് ഓർത്തഡോക്സ് യുവജനപ്രസ്ഥാനമാണു സപ്തതി ആഘോഷം സംഘടിപ്പിച്ചത്. അനൂപം എസ്. തോമസ്, ടി. ഷൈജു എന്നിവർക്കാണ് സ്കോളർഷിപ്പ് നൽകിയത്.

ഒരു വർഷത്തെ ജീവകാരുണ്യ പ്രവർത്തനങ്ങളുടെ ഭാഗമായി വിവിധ പദ്ധതികൾ നടപ്പാക്കുമെന്ന് സംഘാടകർ പറഞ്ഞു. ചെങ്ങന്നൂർ ഭദ്രാസനത്തിൽപ്പെട്ട 10, 12 ക്ലാസ്സുകളിലെ ഒരു കുട്ടിക്കുവീതം വർഷംതോറും 5,000 രൂപ പാടിപ്പുറത്ത് സാബുമോൻ സ്മാരക മെറിറ്റ് സ്കോളർഷിപ്പ് നൽകും.

ഭദ്രാസനത്തിൽപ്പെട്ട അർഹതയുള്ളവരുടെ വീടുകൾക്ക് വയറിങ് നടത്തി വൈദ്യുതി എത്തിക്കും. 70 നിർധന കുടുംബങ്ങൾക്ക് അന്നദാനം, സപ്തതി സ്വർണ്ണ മെഡലിനായി അഖില മലങ്കര ഗാനമത്സരം, പച്ചക്കറി വിത്തുവിതരണം, ഫലവൃക്ഷത്തെ വിതരണം, കുടുംബങ്ങളിൽ ആരോഗ്യ പരിചരണവും ബോധവൽക്കരണവും തുടങ്ങിയവയും പദ്ധതിയിലുണ്ട്.

വൈദിക കുടുംബ സംഗമവും സപ്തതി ആഘോഷവും



ചെങ്ങന്നൂർ ഭദ്രാസന മെത്രാപ്പോലീത്ത തോമസ് മാർ അത്താനാസിയോസിന്റെ സപ്തതി ആഘോഷവും ചെങ്ങന്നൂർ ഭദ്രാസനത്തിലെ വൈദികരുടെ കുടുംബ സംഗമവും

വെരി. റവ. റി. ജി. ജോൺ കോർ എപ്പിസ്കോപ്പയുടെ ഭവനാങ്കണത്തിൽ നടത്തി. മൈലപ്രമാർ കുര്യാക്കോസ് ആശ്രമ സൂപ്പീരിയർ അപ്രേം റമ്പാൻ അദ്ധ്യക്ഷത വഹിച്ചു.

മലയാള മനോരമ അസിസ്റ്റന്റ് എഡിറ്റർ മാത്യു ശങ്കരത്തിൽ പ്രഭാഷണം നടത്തി. ടി. എം. ജോൺ കോർ എപ്പിസ്കോപ്പാ, ഫാ. തോമസ് ജോൺസൺ, ചെങ്ങന്നൂർ ഭദ്രാസന സെക്രട്ടറി ഫാ. മാത്യു വർഗീസ്, തുമ്പമൺ ഭദ്രാസന കൗൺസിൽ അംഗം ഫാ. രാജു ദാനിയേൽ, ഫാ. തോമസ് കെ. ചാക്കോ, ഫാ. ഫിലിപ്പ് മാത്യു, തോമസ് കുതിരവട്ടം, റോയി മാത്യു മുത്തുറ്റ്, ഫാ. തോമസ് മുട്ടുവേലിൽ ഭദ്രാസന വൈദിക യോഗം സെക്രട്ടറി ഫാ. തോമസ് പി. നൈനാൻ എന്നിവർ പ്രസംഗിച്ചു.

സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരെ,
കേന്ദ്ര നിർദ്ദേശപ്രകാരം യൂണിറ്റു തലങ്ങളിൽ OVBS ക്ലാസ്സുകൾ നടത്തുവാൻ ബഹു. വികാരി അച്ചന്മാരും, യൂണിറ്റ് സൂപ്രണ്ട്, പ്രഥമ അദ്ധ്യാപകർ എന്നിവരും പ്രത്യേകം ശ്രദ്ധിക്കുന്നതിൽ സന്തോഷം. ഈ പ്രാവശ്യം 49 യൂണിറ്റുകൾ പ്രവർത്തിക്കുന്നു എന്നതിൽ അനുമോദനങ്ങൾ.

ഭദ്രാസന തലത്തിലുള്ള OVBS ഗാനപരിശീലന ക്ലാസ്സുകൾ മാർച്ച് 28, 29 (വെള്ളി, ശനി) തീയതികളിൽ രാവിലെ 10 മുതൽ വൈകിട്ട് 4 മണി വരെ ബഥേൽ അരമനയിൽ വച്ച് നടത്തപ്പെട്ടു.

28-ന് രാവിലെ 10 മണിക്ക് ബഹു. മാത്യു തോമസ് അച്ചന്റെ അദ്ധ്യക്ഷതയിൽ കൂടിയ പ്രസ്തുത സമ്മേളനം അഭിവന്ദ്യ തോമസ് മാർ അത്താനാസിയോസ് തിരുമനസ്സുകൊണ്ട് ഉത്ഘാടനം ചെയ്തു. റവ. ഫാ. വിൽസൺ ശങ്കരത്തിൽ, റ്റി. സി. ചാണ്ടി പുത്തൻകാവ് , ബിജോയി മെമ്മോറിയൽ എന്നിവർ ഗാനപരിശീലനത്തിന് നേതൃത്വം നൽകി. 116 അംഗങ്ങൾ രജിസ്റ്റർ ചെയ്തിരുന്നു.

ഈ വർഷം സണ്ടേസ്കൂൾ ദിനം മെയ് 4 ആണല്ലോ. പ്രസ്തുത ദിനം എല്ലാ യൂണിറ്റുകളിലും കൊണ്ടാടുകയും, കവർ പിരിവും കാണിക്കുകയും കൂടുതൽ മെച്ചപ്പെടുത്തുന്നതിന് ഏവരും ഉത്സാഹിക്കുകയും ചെയ്യുമല്ലോ.

സപ്തതിയുടെ പൂർണ്ണതയിലേക്ക് പ്രവേശിച്ചിരിക്കുന്ന ചെങ്ങന്നൂർ ഭദ്രാസനാധിപൻ അഭിവന്ദ്യ തോമസ് മാർ അത്താനാസിയോസ് തിരുമേനിക്കി ഭദ്രാസന സൺഡേസ്കൂൾ കുഞ്ഞുങ്ങൾ പ്രവർത്തകർ, സണ്ടേസ്കൂൾ കൗൺസിൽ അംഗങ്ങൾ എന്നിവരുടെയെല്ലാം ആത്മാർത്ഥമായ പ്രാർത്ഥനയും ആശംസകളും ഭക്തിപുരസ്സരം സമർപ്പിക്കുന്നു. ഏപ്രിൽ 3 ന് 3.00 മണിക്ക് സണ്ടേസ്കൂൾ കൗൺസിൽ വകയായി ജന്മദിന കേക്ക് സമർപ്പിക്കുന്നതിനും അഭിവന്ദ്യ തിരുമേനിയേയും വിശിഷ്ട അതിഥികളേയും ഭദ്രാസന സണ്ടേസ്കൂൾ വൈസ് പ്രസിഡന്റ്, ഡയറക്ടർ എന്നിവരുടെ നേതൃ

ത്വത്തിലും സണ്ടേസ്കൂൾ കൗൺസിൽ അംഗങ്ങളുടെ നിയന്ത്രണത്തിലും പനിനീർ പുച്ചെടുക്കുക വഹിച്ചുകൊണ്ട് അണിനിരന്ന ശുഭ്രവസ്ത്രധാരികളായ 70 സണ്ടേസ്കൂൾ കുട്ടികളുടെ അകമ്പടിയോടുകൂടി സ്വീകരിച്ച് സ്റ്റേജിലേക്ക് ആനയിച്ച് പുച്ചെടുക്കുക സമർപ്പിച്ച് അനുഗ്രഹം പ്രാപിച്ചത് സണ്ടേസ്കൂൾ അഭിമാനമായി കരുതുന്നു.

2007 ലെ മത്സര പരീക്ഷകളുടെ റിസൾട്ട് ലഭിച്ചു - 2007 ലെ മത്സര പരീക്ഷാ വിജയികൾ

2007 ലെ മത്സര പരീക്ഷയിൽ പത്താം ക്ലാസ്സിൽ കുട്ടംപേരൂർ സെന്റ് മേരീസ് ഇടവകയിലെ കുമാരി അനുപം എസ്. തോമസ്സും 8-ാം ക്ലാസ്സിൽ പുത്തൻകാവ് സെന്റ് ആൻഡ്രൂസ് സൺഡേസ്കൂളിലെ മാസ്റ്റർ അജിത് കെ. ചെറിയാനും അഖില മലങ്കര അടിസ്ഥാനത്തിൽ ഒന്നാം റാങ്ക് കരസ്ഥമാക്കി ഭദ്രാസനത്തിന് അഭിമാനം നേടിതന്നു. അവരെ പ്രത്യേകം അഭിനന്ദിക്കുന്നു. ഒപ്പം ബഹു. വികാരി അച്ചന്മാർ, പ്രഥമ അദ്ധ്യാപകർ, ക്ലാസ്സ് ടീച്ചേഴ്സ് എന്നിവരെയും അഭിനന്ദിക്കുന്നു.

OSSAE പുറപ്പെടുവിച്ചിട്ടുള്ള “ബോണ്ട്” എടുക്കുന്നതിൽ ഏവരുടെയും ആത്മാർത്ഥമായ സഹായ സഹകരണങ്ങൾ അഭ്യർത്ഥിക്കുന്നു.

സപ്തതിയുടെ പൂർണ്ണതയിലേക്ക് പ്രവേശിച്ചിരിക്കുന്ന ചെങ്ങന്നൂർ ഭദ്രാസനാധിപൻ അഭിവന്ദ്യ തോമസ് മാർ അത്താനാസിയോസ് തിരുമേനിക്കി ചെങ്ങന്നൂർ ഭദ്രാസന സൺഡേസ്കൂൾ കുഞ്ഞുങ്ങൾ, പ്രവർത്തകർ, ഭദ്രാസന കൗൺസിൽ അംഗങ്ങൾ എന്നിവരുടെയെല്ലാം ആത്മാർത്ഥമായ പ്രാർത്ഥനയും ആശംസകളും ഭക്തിപുരസ്സരം അർപ്പിക്കുന്നു എല്ലാവിധ നന്മകൾക്കായും ഐക്യത്തോടുകൂടി പ്രാർത്ഥിക്കാം പ്രവർത്തിക്കാം.

കർത്തൃശുശ്രൂഷയിൽ
റ്റി. എം. വർഗ്ഗീസ്
(ഭദ്രാസന ഡയറക്ടർ)

അറിയിപ്പ്
എല്ലാ മാസവും രണ്ടാം ശനിയാഴ്ച 3.00 മണിക്ക് ബഥേൽ അരമനയിൽ വച്ച് നടക്കുന്ന ശുശ്രൂഷക പരിശീലന ക്ലാസ്സിൽ പങ്കെടുക്കുവാനാഗ്രഹിക്കുന്നവർ ഇടവക വികാരിമാരുടെ ശുപാർശ കത്തുമായി എത്തിച്ചേരണം.
എന്ന്,
തോമസ് മാർ അത്താനാസിയോസ് മെത്രാപ്പോലീത്ത

അനുമോദനങ്ങൾ
അഖില മലങ്കര സണ്ടേസ്കൂൾ മത്സര പരീക്ഷയിൽ 8-ാം ക്ലാസ്സിൽ ഒന്നാം റാങ്ക് നേടിയ അജിത് കെ. ചെറിയൻ പുത്തൻകാവ് സെന്റ് മേരീസ് ഇടവകാംഗവും സെന്റ് ആൻഡ്രൂസ് സണ്ടേസ്കൂൾ വിദ്യാർത്ഥിയുമാണ്.

